

सिंगल कॉलम

चांद-मंगल मिशन के लिए बने सबसे ताकतवर रॉकेट स्टारशिप का टेस्ट कामयाब

टेक्सास। चांद-मंगल मिशन के लिए बने दुनिया के सबसे ताकतवर रॉकेट स्टारशिप का चौथा टेस्ट सक्सेसफुल रहा। इसे आज यानी, 6 जून को टेक्सास के बोका चिका से शाम 6.20 बजे लॉन्च किया गया। इसमें स्टारशिप को स्पेस में ले जाने के बाद वापस पृथ्वी पर लाया गया और हिंद महासागर में कामयाब लैंडिंग कराई गई। इस बार के टेस्ट का मेन गोल यह देखना था कि स्टारशिप पृथ्वी के वातावरण में एंटी के दौरान सर्वाधिक कर पाती है या नहीं। स्टारशिप को बनाने वाली कंपनी स्पेसएक्स ने पर लिखा- पानी में लैंडिंग सक्सेसफुल रही। स्टारशिप के रोमांचक चौथे उड़ान परीक्षण के लिए पूरी स्पेसएक्स टीम को बधाई। वहीं इस टेस्ट के बाद कंपनी के मालिक इलॉन मस्क ने अपनी एक्स पोस्ट में कहा, ह्वाकई टाइलों के नुकसान और एक डैमेज्ड फ्लैप के बावजूद स्टारशिप ने समुद्र में सॉफ्ट लैंडिंग की पूरी राह तय कर ली! इस ऐतिहासिक उपलब्धि के लिए स्पेसएक्स टीम को बधाई। दुनिया के दूसरे सबसे अमीर कारोबारी इलॉन मस्क की कंपनी स्पेसएक्स ने इस रॉकेट को बनाया है। स्टारशिप स्पेसक्राफ्ट और सुपर हैवी ब्रूस्टर को कलेक्टिवली ह्वास्टारशिप कहा जाता है। इस व्हीकल की ऊंचाई 397 फीट है। ये पूरी तरह से रीयूजेबल है और 150 मीट्रिक टन भार ले जाने में सक्षम है। स्टारशिप सिस्टम 100 लोगों को एक साथ मंगल ग्रह पर ले जा सकेगा। यह मिशन 1०5 घंटे का था। इस टेस्ट में स्टारशिप को स्पेस में ले जाया गया, फिर पृथ्वी पर वापस लाकर पानी पर लैंड कराया गया। यह एक रीयूजेबल ट्रांसपोर्टेशन सिस्टम है। स्टारशिप में 6 रैप्टर इंजन लगे हैं, जबकि सुपर हैवी में 33 रैप्टर इंजन हैं।

राहुल गांधी बोले- मोदी-शाह ने निवेशकों के 30 लाख करोड़ डुबाए

नई दिल्ली। राहुल गांधी ने गुरुवार को प्रेस कॉन्फ्रेंस कर 4 जून रिजल्ट डे पर स्टॉक मार्केट की गिरावट को बड़ा धोखा बताया। उन्होंने इसकी जेपीसी (जॉइंट पार्लियामेंट्री कमेटी) से जांच कराने की मांग की है। राहुल ने कहा कि 31 मई को भारी स्टॉक एक्टिविटी थी। ये वो लोग थे, जो जानते थे कि कोई न कोई घपला हो रहा है। हजारों करोड़ों यहां इन्वेस्ट हुए। 30 लाख करोड़ का नुकसान हुआ। रीटेल इन्वेस्टर का नुकसान हुआ। ये हिंदुस्तान का सबसे बड़ा स्केम है। राहुल के आरोप पर भाजपा नेता पीयूष गोयल ने कहा, फिर एक बार मोदी सरकार आना निश्चित है। इस बात से राहुल गांधी परेशान नजर आते हैं। लोग निवेश न करें, इसके लिए बोल रहे हैं। एक जून और 4 जून की खरीद फरोख्त से भारतीय निवेशकों को नुकसान नहीं, बल्कि फायदा हुआ। राहुल गांधी ने कहा, पहले गृहमंत्री अमित शाह ने कहा कि आने वाली 4 जून को लोकसभा चुनाव के नतीजे आएंगे, तो शेयर बाजार आसमान पर जाएगा। इसके तुरंत बाद प्रधानमंत्री नरेंद्र मोदी ने शेयर बाजार में रिकॉर्ड तेजी आने की बात कहते हुए लोगों को शेयर खरीदने की सलाह दी। इसके बाद वित्त मंत्री निर्मला सीतारमण ने भी इसी तरीके से शेयर बाजार में जोरदार उछाल की बात कही थी।

मिटी चीफ

सम्पूर्ण भारत मे चर्चित हिन्दी अखबार



इंदौर, शुक्रवार,07 जून 2024

एनडीए संसदीय दल की बैठक में पहुंचे नेता

आज ही सरकार बनाने का दावा पेश करेंगे पीएम मोदी

नई दिल्ली। केंद्र में नई सरकार के गठन के लिए आज का दिन अहम होने जा रहा है। संसद भवन में एनडीए संसदीय की बैठक जारी है। सभी बड़े नेता पहुंचे हैं। नीतीश कुमार और चंद्रबाबू नायडू भी मौजूद हैं। इसी बैठक में नरेंद्र मोदी को नेता चुनाव जाएगा। यह बैठक नई संसद भवन में हो रही है। इसके बाद एनडीए की ओर से सरकार बनाने का दावा पेश किया जाएगा। इस बीच, केंद्रीय मंत्री



जी किशन रेड्डी ने साफ कर दिया है कि नरेंद्र मोदी 9 जून को शाम 5 बजे तीसरी बार प्रधानमंत्री पद की शपथ लेंगे। संसदीय

राष्ट्रपति 8 या 9 जून को शपथ ग्रहण की अनुमति दे सकती हैं। तेलुगु देशम पार्टी सुप्रीमो एन चंद्रबाबू नायडू ने सभी पार्टी सांसदों को नई दिल्ली में एनडीए की बैठक में भाग लेने का निर्देश दिया है। एनडीए की बैठक में जदयू समेत सभी घटक दलों के नेता मौजूद रहेंगे। लोक जनशक्ति पार्टी (रामविलास) के प्रमुख चिराग पासवान को एलजेपी (रामविलास) संसदीय दल का नेता चुना गया।

दागी सांसद बहुमत से सिर्फ 21 कम

नई दिल्ली। लोकसभा चुनाव 2024 का जनादेश सुनाया जा चुका है। इस चुनाव में केंद्र की सत्ताधारी भाजपा को 240 सीटें मिली हैं। वहीं दूसरे स्थान पर कांग्रेस है जिसके 99 सांसद लोकसभा पहुंचेगे। 293 सीटों के साथ एनडीए लगातार तीसरी बार सरकार बनाने जा रहा है। नई लोकसभा के गठन की तैयारियों के बीच, एसोसिएशन फॉर डेमोक्रेटिक रीफॉर्म्स (एडीआर) ने 2024 में चुनाव जीतने वाले सभी 543 विजेता उम्मीदवारों के हलफनामों का विश्लेषण किया है। एडीआर ने जारी किए एक विश्लेषण में बताया है कि 543 विजेता उम्मीदवारों से 251 पर अपराधिक मामले दर्ज हैं। वहीं 504 विजेता उम्मीदवार करोड़पति हैं। सबसे युवा विजेता उम्मीदवार पुष्पेंद्र सरोज और प्रिया सरोज हैं। 25 साल के दोनों नवनिर्वाचित सांसद सपा के टिकट पर जीते हैं। वहीं सबसे उम्रदराज नवनिर्वाचित सांसद डीएमके के टीआर बालू हैं, जिनकी उम्र 82 साल है।

भ्रष्टाचार में भी दरियादिली दिखा रहे अफसर

गुजरात में ईएमआई के जरिये रिश्वत देने की मिल रही सुविधा

अहमदाबाद। रिश्वतखोरी वह भी दरियादिली के साथ। देश के पश्चिमी राज्य गुजरात से कुछ ऐसे ही रोचक मामले सामने आए हैं। जहां कुछ सरकारी कर्मचारियों ने लोगों से घूस लेने का ऐसा तरीका खोजा जिससे देने वाले पर भी वित्तीय बोझ न पड़े। मतलब भ्रष्टाचार भी चलता रहे मगर देने वाले के प्रति सहानुभूति के साथ। दरअसल कुछ सरकारी कर्मचारी की ओर से पीड़ितों से बैंकों की तरह ईएमआई के रूप में घूस लेने के मामले सामने आए हैं। मीडिया रिपोर्ट्स के



अनुसार राज्य भ्रष्टाचार निरोध ब्यूरो (एसीबी) की ओर से साल 2024 में ही अब तक इस तरह के 10 मामले दर्ज किए गए हैं। रिपोर्ट के मुताबिक मार्च 2024 में एसजीएसटी फर्जी बिलिंग घाटाले से जुड़े अहमदाबाद के एक मामले में एक व्यक्ति से 21 लाख रुपये की रिश्वत मांगी गई। भ्रष्टाचारी अफसरों ने

पीड़ितों से घूस की राशि वसूलने के लिए उन्हें ईएमआई के रूप में इसका भुगतान करने की सुविधा दी। रिपोर्ट के मुताबिक चार अप्रैल को सूरत में भी मामला सामने आया। एक गांव के उपसर्पच और तालुका पंचायत के सदस्य ने एक किसान से खेत को समतल करवाने के एवज में 85000 रुपये घूस मांगी। आरोपियों ने

पीड़ित को परेशानियों को देखते हुए उसे यह राशि ईएमआई में चुकाने की सुविधा दी। आरोपियों ने पीड़ित को पहली बार 35000 रुपये देने को कहा और शेष राशि का भुगतान दो बराबर किश्तों में करने को कहा। रिपोर्ट के मुताबिक 26 अप्रैल 2024 को भी गुजरात में दरियाली के साथ घूसखोरी का एक मामला सामने आया। सीआईडी के एक निरीक्षक (इंस्पेक्टर) ने एक आपराधिक मामले में जब लैपटॉप और कम्प्यूटर समेत अन्य चीजों को छोड़ने के लिए 50000 रुपये रिश्वत की मांग की। यह राशि पीड़ित को किश्तों में अदा करने की सुविधा दी गई।

नरेंद्र मोदी के अब रविवार को शपथ लेने की संभावना

नेशनल डेस्क- नरेंद्र मोदी 9 जून को भारत के प्रधानमंत्री पद की शपथ ले सकते हैं। पहले खबर थी कि उनका शपथ ग्रहण एक दिन पहले 8 जून को होगा। राष्ट्रीय जनतांत्रिक गठबंधन (एनडीए) और इंडिया ब्लाक ने चुनाव परिणामों की जांच करने और सरकार गठन के लिए रणनीति तैयार करने के लिए अपने संबंधित गठबंधन सहयोगियों के साथ लोकसभा चुनाव के बाद बैठकें की हैं। मोदी ने बुधवार को इस्तीफा दे दिया और अपने शपथ समारोह से पहले राष्ट्रपति द्रौपदी मुर्मू को अपना पत्र सौंप दिया। राष्ट्रपति ने प्रधान



लेंगे। नरेंद्र मोदी के शपथ समारोह के कारण, जो उस समय शनिवार (8 जून) को होने की उम्मीद थी।

मंत्री और मंत्रिपरिषद के रूप में उनका इस्तीफा स्वीकार कर लिया और उनसे नई सरकार के कार्यभार संभालने तक अपने पद पर बने रहने का आग्रह किया। इसके अलावा, पहले दिन में यह खबर आई थी कि तेलुगु देशम पार्टी (टीडीपी) सुप्रीमो चंद्रबाबू नायडू, जिनके रविवार को आंध्र प्रदेश के मुख्यमंत्री के रूप में शपथ लेने की संभावना थी, अब 12 जून को शपथ

अभिनेत्री से नेत्री बनते ही कंगना रनौत का थप्पड़ से सामना

किसानों पर कंगना के बयान से महिला सिपाही की हरकत



चंडीगढ़। हिमाचल प्रदेश की मंडी की नवनिर्वाचित सांसद कंगना रनौत को गुरुवार को चंडीगढ़ एयरपोर्ट पर एक सीआईएसएफ जवान महिला ने थप्पड़ मार दिया। वाकया उस समय हुआ जब कंगना चंडीगढ़ से दिल्ली जा रही थीं। बताया जा रहा है कि किसानों पर कंगना के दिए बयान को लेकर महिला सिपाही नाराज थी। सूत्रों के अनुसार कंगना रनौत चंडीगढ़ से मुंबई के लिए शहीद भगत सिंह इंटरनेशनल एयरपोर्ट से जब चैकिंग कर रही थीं तो वहां उपस्थित सीआईएसएफ में तैनात महिला सुरक्षाकर्मी ने जब उनसे पूछा कि मैडम आप बीजेपी से जीती हैं। आपकी पार्टी किसानों के लिए कुछ क्यों नहीं कर रही। इसको लेकर बहस हो गई। इसके बाद आरोप लग रहे हैं कि सीआईएसएफ की महिलाकर्मी ने उन्हें थप्पड़ लगा दिया। लोकसभा चुनाव में हिमाचल प्रदेश की मंडी सीट पर भाजपा प्रत्याशी बॉलीवुड क्वीन कंगना रनौत के सिर जीत का ताज सजा है। कंगना ने मंडी की बाजी मार ली, वहीं कांग्रेस प्रत्याशी विक्रमादित्य सिंह हार का सामना करना पड़ा है। संसदीय क्षेत्र मंडी के चुनावी रण में 10 प्रत्याशी उतरे थे। मंडी सीट पर देशभर की नजरें लगी हुई थीं। मुख्य मुकाबला कंगना और विक्रमादित्य सिंह के बीच ही रहा। कंगना ने कुल 5,37,022 वोट हासिल किए।

कंगना ने जारी किया वीडियो संदेश कंगना ने वीडियो संदेश जारी कर कहा कि नमस्ते दोस्तों, मुझे बहुत सारे फोन आ रहे हैं, मीडिया के भी और मेरे

शुभचिंतकों के भी। सबसे पहले तो मैं आपको बता दू कि मैं सुरक्षित हूं। आज चंडीगढ़ एयरपोर्ट पर जो हादसा हुआ। सिक्कोरिटी चेक के दौरान जैसी ही मैं निकली तो दूसरे कमरे से एक महिला सुरक्षाकर्मी निकली और उन्होंने मुझे साइड से आकर मेरे फेस पर हिट किया और मुझे गालियां देने लगीं। जब मैंने उनसे पूछा कि आप ऐसा क्यों कर रही हैं तो उनका कहना था कि वो किसान आंदोलन की समर्थक है। मैं सुरक्षित हूं और मेरा सवाल यह है कि जो आतंकवाद और उग्रवाद पंजाब में बढ़ रहा है, हम उससे किस प्रकार से निपटेंगे। थप्पड़ कांड के बाद सीआईएसएफ महिला जवान का एक वीडियो वायरल हो रहा है। जिसमें वह कर रही हैं कि किसान आंदोलन को लेकर जब बयान दिया तब मेरी मां भी वहां बैठी थी।

महिला कांस्टेबल को निलंबित सीआईएसएफ के एक वरिष्ठ अधिकारी ने बताया कि चंडीगढ़ हवाई अड्डे पर भाजपा नेता और अभिनेत्री कंगना रनौत को थप्पड़ मारने के मामले में सीआईएसएफ ने महिला कांस्टेबल को निलंबित कर दिया है। बताया कि उसके खिलाफ स्थानीय पुलिस स्टेशन में एफआईआर के लिए शिकायत दी है। भाजपा नेता कंगना रनौत को सीआईएसएफ की महिला कांस्टेबल द्वारा थप्पड़ मारे जाने पर हरियाणा के सीएम नायब सिंह सैनी ने कहा कि जांच चल रही है और आरोपियों के खिलाफ कार्रवाई की जाएगी। यह दुखद है कि सुरक्षा में शामिल एक व्यक्ति इसमें शामिल है। जो कुछ भी हुआ वह गलत था।

3-4 दिन में मुंबई पहुंच जाएगा मानसून...मिलेगी लू से राहत



नई दिल्ली। देशभर के राज्यों में गर्मी पूरे शबाब पर है। लोग मानसून की बारिश का इंतजार कर रहे हैं। भारत मौसम विज्ञान विभाग (आईएमडी) के मुताबिक, अगले 3-4 दिनों के दौरान मुंबई, कर्नाटक के शेष हिस्सों, तटीय आंध्र प्रदेश, महाराष्ट्र के कुछ और हिस्सों, छत्तीसगढ़ के दक्षिणी हिस्सों से मानसून के आगे बढ़ने की उम्मीद है। आईएमडी ने कहा कि मानसून की स्थिति लगभग सामान्य है, अगले हफ्ते तक मॉनसून के उत्तर भारत भी पहुंचने की उम्मीद है। इस हिसाब से ऐसी उम्मीद है कि अगले कुछ दिनों में सूखी वालों को भी भीषण गर्मी से निजात मिल सकती है। आईएमडी के महानिदेशक एम महापात्र ने कहा, एक बार जब मानसून की उत्तरी सीमा अगले सप्ताह तक मध्य भारत के कुछ हिस्सों तक पहुंच जाएगी, तो यह आधे देश को कवर कर लेगा। मॉनसून द्वारा कवर किए गए क्षेत्रों में हीटवेव से राहत मिल जाएगी। जून में बारिश की मात्रा अब तक सामान्य बनी हुई है। मॉनसून

आम तौर पर 10-11 जून के आसपास मुंबई में दस्तक देता है।

कहां तक पहुंचा

मानसून

मानसून मध्य अरब सागर के कुछ और हिस्सों में आगे बढ़ गया है। मानसून कर्नाटक के अधिकांश भाग, महाराष्ट्र, तेलंगाना और तटीय आंध्रप्रदेश के कुछ और हिस्से, पश्चिम मध्य बंगाल की खाड़ी के अधिकांश हिस्से और उत्तर-पश्चिम बंगाल की खाड़ी के कुछ और हिस्से तक प्रवेश कर जाएगा। मौसम विभाग के मुताबिक, मानसून की उत्तरी सीमा रत्नागिरी, सोलापुर, मेडक, भद्राचलम, विजयनगरम और इस्लामपुर से होकर गुजर रही है। आईएमडी ने कहा, मध्य अरब सागर के कुछ और हिस्सों, कर्नाटक और तटीय आंध्र प्रदेश के शेष हिस्सों, महाराष्ट्र के कुछ और हिस्सों (मुंबई सहित), तेलंगाना, दक्षिण छत्तीसगढ़ और दक्षिण ओडिशा के कुछ हिस्सों से मॉनसून के आगे बढ़ने के लिए परिस्थितियां अनुकूल हैं।

सीएम मोहन यादव बोले- जनसहयोग से मप्र में 5.50 करोड़ पौधे रोपे जाएंगे

भोपाल। मध्यप्रदेश में पांच जून से 16 जून का जल गंगा संवर्धन अभियान का आयोजन किया जा रहा है। इसके तहत मुख्यमंत्री डॉ. मोहन यादव गुरुवार को भोपाल के छोटे तालाब पर आयोजित कार्यक्रम में शामिल हुए। यहां पर मुख्यमंत्री डॉ. यादव ने कहा कि 5 जून से प्रदेश में आरंभ जल गंगा संवर्धन अभियान में अपने आसपास के जल स्रोतों के संरक्षण और साफ सफाई के साथ-साथ इन स्थानों पर वृक्षारोपण को प्रोत्साहित किया जाए। उन्होंने कहा कि प्रदेश में अभियान अवधि में 5 करोड़ 50 लाख पौधे रोपने का लक्ष्य है। संपूर्ण प्रदेश में जन भागीदारी से पौधे लगाए जाएंगे। जल गंगा संवर्धन अभियान गंगा दशहरा के बाद भी जारी रहेगा। उन्होंने कहा कि सभी स्थानीय निकाय अपने-अपने

स्तर पर गतिविधियां संचालित करेंगे। मुख्यमंत्री डॉक्टर यादव ने भोपाल में छोटे तालाब की साफ सफाई के लिए नगर निगम भोपाल के जन भागीदारी से चलाए जा रहे अभियान की सराहना की।

मध्यप्रदेश देश की नदियों का केंद्र बिंदु है

मुख्यमंत्री डॉ. यादव ने कहा कि प्रदेश में वॉटर स्पोर्ट्स को प्रोत्साहित किया जाएगा। भोपाल के साथ-साथ इंदौर और उज्जैन में भी वॉटर स्पोर्ट्स की गतिविधियां संचालित की जा रही हैं, अगले ओलंपिक में पदक लाना हमारा लक्ष्य होगा। मुख्यमंत्री डॉ. मोहन यादव ने कहा कि भारतीय संस्कृति में नदी पर्वत और पृथ्वी में जीवन माना गया है।



नर्मदा नदी की पवित्रता और दिव्यता बनाए रखना जरूरी

मध्यप्रदेश देश की नदियों का केंद्र बिंदु है। यहां से सभी दिशाओं में बहने वाली नदियों की उत्पत्ति होती है।

नगरीय विकास एवं आवास मंत्री कैलाश विजयवर्गीय ने कहा कि प्रदेश की जीवन रेखा नर्मदा नदी की पवित्रता और दिव्यता बनाए रखना जरूरी है। प्रदेश के जिन नगरीय निकायों की गंदगी नर्मदा नदी में जा रही है उसे एक साल के अंदर बंद करने के निर्देश जारी किए गए हैं। उन्होंने कहा कि नर्मदा नदी को प्रदूषण मुक्त करने के उद्देश्य से नर्मदा नदी के दोनों ओर दो-दो किलोमीटर क्षेत्र तक के किसानों को ऑर्गेनिक खेती के लिए प्रोत्साहित करने का सुझाव दिया। विजयवर्गीय ने कहा कि नागरिक क्षेत्र में जो भी कुआ-तालाब-बावड़ी आदि जलस्रोत हैं, उनकी साफ-सफाई व संरक्षण के लिए नगरीय निकाय, स्थानीय जनता के सहयोग से गतिविधियां संचालित करेंगे।

सिंगल कॉलम

हाईटेशन लाइन से झुलसा मजदूर, एक घंटे तक शव लटका रहा

इंदौर। इंदौर के चंदन नगर इलाके में करंट लगने से मजदूर की मौत हो गई। करीब एक घंटे से ज्यादा समय तक शव मौके पर ही लटका रहा। बाद में शव को जिला अस्पताल भेजा गया। पुलिस लापरवाही को लेकर मामले की जांच में जुटी है। चंदन नगर पुलिस से मिली जानकारी के मुताबिक घटना स्वामी दयानंद नगर की है। यहां मकान निर्माण का काम कर रहे मजदूर सादिक को गुरुवार सुबह करंट लग गया। प्रत्यक्षदर्शियों ने बताया कि वह काम के दौरान हाईटेशन लाइन की चपेट में आ गया। करीब एक घंटे तक शव मौके पर ही लटका रहा। इस मामले में संबंधित थाने पर काफी देर बाद जानकारी पहुंची। पुलिस ने अब शव को जिला अस्पताल भेजा है। यहां लापरवाही को लेकर जानकारी निकाली जा रही है। उधर, जूनी इंदौर इलाके की एक गवाड़ी में खेलने के दौरान तीन बच्चों को करंट लग गया। रववासियों की सूझबूझ से उन्हें बचा लिया गया। एक बच्चे की हालत गंभीर बनी हुई है। जूनी इंदौर से मिली जानकारी के मुताबिक घटना व्यास फला की है। यहां एक पुराने मकान में तारों से झूला झूलने की लापरवाही बच्चों को मंहगी पड़ गई। यहां पर तीनों बच्चों को अचानक करंट लग गया। अंदर रहने वाली महिला ने उनकी चीख सुनने के बाद उन्हें लकड़ी से मारकर बचाया। जिसमें दो बच्चे तो ठीक है। लेकिन किटू?टू नाम के बच्चे को ज्यादा चोट आई है।

सुहागिन महिलाओं ने की वट सावित्री की पूजा

इंदौर। अखंड सौभाग्य की प्राप्ति, पति की लंबी आयु, सुख, समृद्धि की प्राप्ति के लिए गुरुवार को तुलसी नगर स्थित अनंतेश्वर धाम में बड़ी संख्या में सुहागिन महिलाओं ने वट वृक्ष के नीचे वट सावित्री की पूजा की। सुबह से ही बड़ी संख्या में सुहागिन महिलाओं ने व्रत रखकर तुलसी नगर के अनंतेश्वर धाम तथा सरस्वती मंदिर प्रांगण में वट वृक्ष का पूजा कर आम, लीची एवं अन्य फलों, मिष्ठानों का भोग लगाया। वट वृक्ष की परिक्रमा करते हुए रोली लपेटा। इस अवसर पर महिलाओं ने वट सावित्री की कथा भी पढ़ी एवं सुनाई। अनंतेश्वर सामाजिक सेवा संस्था द्वारा वट सावित्री की पूजा हेतु अनंतेश्वर धाम में समुचित व्यवस्था की गई थी। वट की पूजा के लिए सुबह से ही शहर में रह रही पूर्वोत्तर एवं मैथिल समाज की महिलाओं के घरों में तैयारियां शुरू हो गई थी। विशेष रूप से शहर में रह रही बिहार, उत्तर प्रदेश एवं झारखंड राज्यों की मैथिल, भोजपुरी एवं अन्य समाज की नव विवाहिताओं, सुहागिनों ने अपने पतियों की लंबी आयु के लिए व्रत रखा था तुलसी नगर निवासी मैथिल समाज की शारदा झा ने कहा कि स्नान करने के बाद व्रती सुहागिनों ने अपने अपने क्षेत्रों में स्थित वट वृक्ष का विधि विधान के साथ पूजन किया तथा वट वृक्ष के चारों तरफ सात बार परिक्रमा करते हुए कच्चे सूत से बने धागे को लपेटा। उसके बाद आम, लीची, मिठाई, चने एवं अन्य मौसमी फलों का भोग अर्पित किया। इस अवसर पर महिलाओं ने वट सावित्री कथा का भी वाचन किया। पूर्वोत्तर सांस्कृतिक संस्थान मध्य प्रदेश के महासचिव के.के. झा ने कहा कि शहर के अन्य क्षेत्रों की महिलाओं के साथ साथ तलसी नगर में भी मैथिल एवं अन्य समाज की सुहागीनों द्वारा वट वृक्ष के चारों ओर कच्चा सूत बांधते हुए वट की पूजा की। इसके बाद बांस के बने वियेन (पंखा) से वट वृक्ष को शीतलता प्रदान करने के लिए हवा दी। उसके बाद व्रती सुहागिनों ने अपने पतियों का चरण धोकर उन्हें शीतलता प्रदान करने के लिए बांस के पंखे से हवा की।

70 से ज्यादा लोगों से करोड़ों रुपए की ठगी

इंदौर। इंदौर की विजय नगर पुलिस ने एक ट्रांसपोर्ट कंपनी के मालिक पर धोखाधड़ी के मामले में केस दर्ज किया है। आरोपी ने करीब 70 से ज्यादा लोगों से ठगी की है। इस मामले में पुलिस ने सामूहिक एफआईआर दर्ज की है। विजय नगर पुलिस से मिली जानकारी के मुताबिक रक्षा यादव निवासी बादल का भट्टा बाणगंगा की शिकायत पर माय लोडर ट्रांसपोर्ट के मालिक संतोष शर्मा के खिलाफ केस दर्ज किया गया। संतोष ने पीयू 4 स्काय स्पेस में स्कार्पियो कार और लॉडिंग गाड़ी अटेंच कर प्रॉफिट देने का लालच देकर करीब 70 से ज्यादा लोगों से ठगी की है। रक्षा ने बताया कि उन्हें कंपनी द्वारा बताया गया था कि उन्हें 20 लाख रुपए की गाड़ी के बदले शुरूआत में सिर्फ 4 लाख रुपए देना है। बाकी का 16 लाख रुपए कंपनी वहन करेगी। वहीं 41 हजार रुपए हर माह गाड़ी मालिक को मिलेगा। आरोपी संतोष शर्मा के साथ एक अन्य सेम नाम का आरोपी भी इसमें शामिल है। आरोपियों ने करीब ढाई करोड़ की ठगी सभी लोगों से की है। रक्षा ने पुलिस को बताया कि उसने तीन स्कार्पियो एस मॉडल के प्रति गाड़ी के हिसाब से 4 लाख रुपए देकर करीब 12 लाख रुपए संतोष शर्मा को दिए थे। इसके 20 प्रतिशत राशि पहले देने की बात की गई थी। वहीं 80 प्रतिशत राशि कंपनी की तरफ से वहन करने की बात हुई थी। 5 साल का एग्जैमेट हुआ। 15 मई 2024 को पेमेंट पूरा किया।

प्राचीन मंशापूर्ण शनि मंदिर पर उमड़े श्रद्धालु शनि देव की प्रसन्नता के लिए की प्रार्थना

सिटी चीफ इंदौर। इंदौर। शनिदेव सज्जनों पर कृपा की वर्षा और दुर्जनों को उनकी क़रूरता का दंड देने वाले ऐसे देवता हैं, जो प्रत्येक कर्म को न्याय की तराजू में तौलते हैं। कलियुग में शनि देव ही विकृतियों को दूर कर एक संस्कारवान समाज की स्थापना कर सकते हैं। शनि न्याय के देवता हैं। कर्मों का फल दिए बिना शनिदेव चुप नहीं बैठते। वे अकारण न तो सजा देते हैं और न ही कृपा करते हैं। उनकी कृपा पाने के लिए निर्मल मन, शुद्ध चरित्र एवं सात्विक कर्म होना चाहिए। ये विचार हैं अतिथि संतों के, जो उन्होंने गुरुवार को यंग इंडिया क्लब के तत्वावधान में जिसी चौराहा स्थित प्राचीन मंशापूर्ण शनि मंदिर पर आयोजित तीन दिवसीय शनि जयंती महोत्सव के मुख्य प्रसंग पर महाआरती एवं सम्मान समारोह के दौरान व्यक्त किए। मंदिर पर सुबह से शाम तक शनि जयंती के उपलक्ष्य में पूजा-अर्चना, श्रृंगार, वट पूजा, यज्ञ हवन सहित विभिन्न अनुष्ठानों में दो हजार से अधिक भक्तों ने शामिल होकर शनि देव की प्रसन्नता के लिए प्रार्थना की और उनसे समाज में सुख-शांति एवं समृद्धि



की गुहार की। **अनेक संत-विद्वानों ने महाआरती में भाग लिया** क्लब के अध्यक्ष श्याम अग्रवाल, सतीश सेन एवं विनोद व्होरा ने बताया कि संध्या को हंसदास मठ के महामंडलेश्वर स्वामी रामचरणदास महाराज, पं. पवनदास शर्मा, दाढ़कीवाले बाबा के नाम से प्रसिद्ध पीपलखूँटा आश्रम के महंत दयारामदास महाराज, अखंडधाम के महामंडलेश्वर डॉ. स्वामी चेतन स्वरूप,



सत्यनारायण सत्तन, अर्चना जायसवाल, तपेंद्र सुगंधी, मनोज गोपाले, दिनेश अग्रवाल, यशवंत गायकवाड, डॉ. निर्मल महाजन, राजेश शर्मा एवं क्लब से जुड़े अनेक वरिष्ठजन भी उपस्थित थे। इस अवसर पर संस्था सेवा सुरभि के संयोजक ओमप्रकाश नरेड्डा, महानगर अग्रवाल समाज के राजेश कुंजीलाल गोयल, श्रद्धा सुमन सेवा समिति के मोहनलाल सोनी, राजेन्द्र गर्ग, विपीन

गंगवाल, बलराम अग्रवाल, महिला मंडल की ओर से मंजुलता अग्रवाल, संगीता खरे, जूली मोदी, मोना बंसल, लता अग्रवाल आदि ने संतों, महंतों का स्वागत किया। संचालन सतीश सेन ने किया। मोहित अग्रवाल ने आभार माना। इस अवसर पर क्लब द्वारा प्रकाशित शनि पीड़ा कष्ट निवारण पुस्तिका का एक हजार से अधिक भक्तों को निःशुल्क वितरण भी किया गया।

मानसून आने में है...सड़कों पर जल भराव रोकने के लिए नहीं हुए काम

सिटी चीफ इंदौर। इंदौर। प्री मानसून एक्टिविटी शुरू हो चुकी हैं और इंदौर में निगम ने अभी तक जल भराव रोकने के लिए तैयारियां शुरू नहीं की हैं। पिछले साल बारिश में इंदौर की कई बस्तियों में जल भराव हुआ। ड्रेनेज व्यवस्था में खामियों, पुराने नालों को बंद करने की वजह से अधिकांश जगह यह जल भराव की स्थिति बनी थी। इस बार भी यदि तेज बारिश हुई तो समस्या बड़ा रूप ले सकती है। बारिश में सड़कों पर पानी भरने की वजह से हर साल कई क्षेत्रों में लंबा जाम लगता है। बारिश के पानी की सही व्यवस्था न होने की वजह से लंबे समय तक कई क्षेत्रों में पानी भरा रहता है। **ये क्षेत्र होते हैं ज्यादा प्रभावित** रीगल, पलासिया, भंवरकुआं, एमजी रोड, अन्नपूर्णा, तीन इमली, मिल क्षेत्र, ट्रांसपोर्ट नगर, लोहा मंडी, महारानी रोड, रोबोट चौराहा। इनके अलावा शहर की निचली बस्तियों में हालत बहुत अधिक खतरनाक हो जाती है। यहां पर तो लोगों के घर भी डूब जाते हैं। **पिछले साल रेस्क्यू करना पड़ा लोगों को** इंदौर में पिछले साल तीन दिन में लगातार 13 इंच से ज्यादा बारिश दर्ज की गई। ऐसे में आसपास के इलाकों में जलभराव के हालात बन गए। इंदौर के कृष्णपुरा छत्री के नजदीक और आसपास के इलाकों में जलभराव से निचले इलाकों में पानी भरने से लोगों को बाहर निकालने में परेशानी भी हुई। इंदौर नगर निगम के दस्ते ने लोगों



का रेस्क्यू कर उन्हें सुरक्षित स्थानों पर पहुंचाया था। **1500 करोड़ रुपए खर्च कर चुके** इंदौर नगर निगम नाला टेपिंग और सीवरेंज व्यवस्था पर 1500 करोड़ से अधिक राशि खर्च कर चुका है। इसके बाद भी जरा सी बारिश में शहर जलमग्न हो जाता है। इंदौर नगर निगम प्रशासन की आपदा प्रबंधन व्यवस्था पिछले कई साल में फेल साबित हुई है। **कोई परेशानी नहीं आएगी** निगमायुक्त शिवम वर्मा ने बारिश की तैयारियों पर कहा कि इंदौर में किसी भी तरह की परेशानी नहीं आने दी जाएगी। मानसून शुरू होने वाला है और निगम की सभी टीमों को अलर्ट कर दिया गया है। जिन क्षेत्रों में जल भराव की स्थिति बनती

रमेश मेंदोला बने भारतीय सॉफ्टबॉल संघ के कार्यकारी अध्यक्ष



सिटी चीफ इंदौर। इंदौर। मध्यप्रदेश ओलिंपिक संघ व मध्य प्रदेश सॉफ्टबॉल संघ के अध्यक्ष रमेश मेंदोला को भारतीय साफ्टबाल संघ का कार्यकारी अध्यक्ष मनोनीत किया गया है। इंदौर में हुई संगठन की विशेष साधारण सभा में सर्वसम्मति से यह फैसला लिया गया। विशेष साधारण सभा द्वारा पूर्व अध्यक्ष दिल्ली की नीतल नारंग को निष्कासित किया गया है। अब राष्ट्रीय कार्यकारिणी में इंदौर का दबदबा बढ़ गया है। इंदौर के ही श्रीकांत थोरात संगठन में कोषाध्यक्ष हैं। संगठन में अन्य किसी पद पर कोई फेरबदल नहीं किया गया है। भारतीय सॉफ्टबॉल संघ के महासचिव उग्र के एलआर मौर्या ने बताया कि संघ के विभिन्न राज्य संघों द्वारा किए गए विशेष साधारण सभा का आयोजन किया गया। अधिकांश सदस्य वर्चुअली शामिल हुए। पहले सदस्यों द्वारा पूर्व अध्यक्ष नीतल नारंग के विरुद्ध अविश्वास प्रस्ताव लाने हेतु बैठक की गई। सभा में भारतीय संघ से संबद्ध 29 इकाइयों में से 23 राज्य संघों के प्रतिनिधियों ने भाग लिया। अविश्वास प्रस्ताव 33 विरुद्ध तीन

मतों से पारित किया गया। इसके बाद अन्य बैठक कर संघ की गतिविधियों के संचालन के लिए रमेश मेंदोला को भारतीय सॉफ्टबॉल संघ में सर्वसम्मति से कार्यकारी अध्यक्ष मनोनीत किया। मनोनयन का प्रस्ताव छत्तीसगढ़ के सचिव ओपी शर्मा द्वारा प्रस्तुत किया गया। समस्त उपस्थित सदस्यों ने प्रस्ताव का समर्थन किया। **सॉफ्टबॉल को नई ऊंचाई पर ले जाएंगे** अपने मनोनयन पर मेंदोला ने सभी सदस्यों को धन्यवाद देते हुए कहा कि हम सब मिलकर, एक टीम और एक परिवार के रूप में काम करेंगे। सभी मिलकर देश में सॉफ्टबॉल के खेल को नई ऊंचाई पर ले जाएंगे। मेरा प्रयास होगा कि अपने खिलाड़ियों को भी अधिकतम सुविधाएं एवं अवसर दिलवाने की कोशिश करूं। मेंदोला के कार्यकारी अध्यक्ष मनोनीत होने पर मध्य प्रदेश साफ्टबाल संघ के प्रवीण अनावकर, श्रीकांत थोरात, राजकुमार सहगल, प्रदीप नारुलकर, समीर गुप्ते, चंद्रकांत संगोले, राकेश मिश्रा, सविता पारखे आदि ने मेंदोला को सम्मानित किया।

इंदौर में नोटा के लिए कांग्रेस ने काटा केक

इंदौर। इंदौर में नोटा ने नया रिकॉर्ड कायम किया है। बिहार के गोपालगंज का पिछला कीर्तिमान ध्वस्त करते हुए 2,18,674 वोट हासिल किए। वहीं सर्वाधिक नोटा के वोट डलने पर इंदौर के गांधी भवन कांग्रेस कार्यालय पर कांग्रेसियों ने नोटा का जश्न जन्मदिन के रूप में केक काटकर मनाया गया। इस अवसर पर कांग्रेसजनों ने इंदौर की आम जनता के प्रति अपना आभार

धन्यवाद व्यक्त किया। इस दौरान कांग्रेसियों ने नोटा के देश व इंदौर मे नंबर 1 आने पर जनता को बधाई देते हुए हाथों में तख्ताय पकड़ी ,जिस पर लिखा था, भाजपा ने खेल किया है खोटा, इंदौर की जनता ने दबाया नोटा साथ ही नारे भी लगाए। इंदौर शहर कांग्रेस के कार्यकारी अध्यक्ष ने बताया कि इंदौर लोकसभा चुनाव में 2,18,674 लाख वोट नोटा में देकर आम जनता ने अपने

मताधिकार का उपयोग कर भारतीय जनता पार्टी का चाल चरित्र और चेहरा उजागर किया। जिस तरीके का कार्य भारतीय जनता पार्टी ने लोकसभा चुनाव में किया था और लोकतंत्र की हत्या की थी। उसी का परिणाम है कि लोकसभा चुनाव में इंदौर और देश मे नोटा नंबर 1 आया है। इसलिए नोटा का जश्न कांग्रेसजनों ने जन्मदिन के रूप मे केक काटकर मनाया।

डेटिंग एप से दोस्ती कर स्टूडेंट को लूटने वाले पकड़ाए

पुलिस बोली- समलैंगिकों को ही बनाते हैं निशाना

सिटी चीफ इंदौर। इंदौर के खजराना में स्टार चौराहे के पास राजगढ़ के एक स्टूडेंट को लूटने वाले आरोपी को पुलिस ने हिरासत में ले लिया है। आरोपी ने डेटिंग एप से जान पहचान कर छात्र को मिलने बुलाया। उसके बाद सोने की चेन, मोबाइल और अकाउंट से 74 हजार रुपए ट्रांसफर कर लिए थे। डीसीपी अभिनव विश्वकर्मा की टीम ने तोहिद रजा पुत्र तौफिक रजा निवासी शाहजहां कॉलोनी, नूरी मदरसा को पकड़ा है। आरोपी ने कुछ दिन पहले एक समलैंगिक डेटिंग एप से छात्र से दोस्ती की। फिर उसे मिलने अपने कमरे पर बुलाया। लेकिन स्टार चौराहे के पास ही अपने साथी के साथ उसे

लूट लिया। इसके बाद कोटक महिंद्रा बैंक के अकाउंट में रुपए ट्रांसफर करवा लिये। पुलिस ने पीड़ित छात्र के अकाउंट की डिटेिल से यह जानकारी निकाली और इसके बाद आरोपी की तलाश में जुट गई। तोहिद ने पहले भी महालक्ष्मी नगर में ऐसे ही कुछ लड़कों के साथ वारदातें की है। वह डेटिंग एप पर फर्जी अकाउंट खोलने के बाद खुद को उनसे जुड़ा हुआ बताकर दोस्ती करता और फिर अकेले में मिलने के बहाने लूट लेता है। बदनामी के चलते कई लड़के उसके खिलाफ केस दर्ज नहीं करा पाते। पुलिस के मुताबिक तोहिद का अपराधिक रिकार्ड खंगाला जा रहा है।



उधर, चंदन नगर में एक नाबालिग छात्र का तीन दोस्तों ने मिलकर शोषण किया। इसके बाद उसका वीडियो

बनाकर वायरल कर दिया। इस मामले में पुलिस ने तीन नाबालिगों पर केस दर्ज किया है। उन्हें रात में हिरासत में भी

ले लिया। पुलिस के मुताबिक इलाके में रहने वाले 14 साल के नाबालिग ने पुलिस को बताया कि अप्रैल में दोपहर में उसका एक दोस्त उसे घर से बुलाकर कालानी नगर अंकित होटल के पीछे ले गया। यहां पर उसके दो नाबालिग साथी पहले से मौजूद थे। दो दोस्तों ने उसके हाथ पकड़े और तीसरे ने उसका शोषण किया। इस दौरान उन्होंने वीडियो भी बना लिया। बाद में धमकाकर तीनों वहां से चले गए। बदनामी के डर से वह चुप रहा। लेकिन मंगलवार को उसे पता चला कि आरोपियों ने वीडियो वायरल कर दिया। इसकी जानकारी पिता को दी। उन्होंने पूरी घटना की जानकारी बेटे से लेने के बाद तीनों नाबालिगों के खिलाफ केस दर्ज कराया है।

आरजीपीवी के छात्रों ने बनाया फोर सीटर ई-व्हीकल

एक बार चार्जिंग के बाद 60 किमी दौड़ेगा

सिटी चीफ भोपाल।
भोपाल। राजीव गांधी प्रौद्योगिकी विश्वविद्यालय (आरजीपीवी) के छात्रों ने दो लाख रुपये की लागत से ई-व्हीकल को तैयार किया है। इसे बनाने में आठ महीने का समय लगा। यह आफ-रोड चार सीटर ई-व्हीकल है। खास बात यह है कि छात्रों ने इस ई-व्हीकल के सारे पार्ट्स जैसे चैसिस, इलेक्ट्रिक ड्राइव ट्रेन, स्टीयरिंग और सस्पेंशन सिस्टम, बैटरी मैनेजमेंट सिस्टम, वायरिंग और हार्न आदि की डिजाइन पहले खुद बनाई, फिर उसे तैयार किया।

प्रोजेक्ट लीडर हर्षवर्धन पटेल ने बताया कि कालेज गेट से कैंपस की दूरी बहुत है। ऐसे में छात्रों और प्राध्यापक को लंबा पैदल चलना पड़ता था। इसी को ध्यान में रखते हुए आटोमोबाइल इंजीनियरिंग के 55 और इलेक्ट्रानिक्स के 17 छात्रों ने मिलकर फाइनल ईयर के मेजर प्रोजेक्ट में इस ई-व्हीकल को बनाने का सोचा। हर्ष ने बताया कि सितम्बर 2023 में इस प्रोजेक्ट की डिजाइन तैयार की। हमने हर एक डिवाइस बनाने के लिए चार से पांच लोगों की टीम बनाई थी। हमने इसके बाद



ईवी इंडस्ट्री के ऊपर रिसर्च करके अपना काम शुरू किया।
कैंपस में आने-जाने में मिलेगी मदद
110 एच बैटरी क्षमता वाले इस चार सीटर ई-व्हीकल को एक बार पूरा चार्ज करने पर यह 60 किलोमीटर की दूरी तय कर सकेगा। कालेज की

प्रोफेसर डा. अलका बानी अग्रवाल ने बताया कि इस प्रोजेक्ट को बनाने में बच्चों ने पहले खुद हैंड्स आन ट्रेनिंग की, जिसके बाद उन्होंने इसे तैयार किया है। मेन गेट से कैंपस के विभिन्न विभागों और भवनों तक पहुंचने के लिए इस ई-व्हीकल का उपयोग किया जाएगा।

मप्र में आदिवासी सीटों पर भाजपा को औसत से 4 प्रतिशत कम वोट मिले

सिटी चीफ भोपाल।
मध्य प्रदेश में आदिवासी वर्ग को साधने के भाजपा के प्रयास बहुत हद तक सफल रहे। लोकसभा चुनाव में आदिवासी बहुल प्रमुख राज्यों में गुजरात के बाद मध्य प्रदेश में इन सीटों पर सर्वाधिक 55 प्रतिशत वोट भाजपा को मिले हैं। हालांकि, यह प्रदेश में भाजपा को मिले 59.27 प्रतिशत मत से 4.27 प्रतिशत कम है। गुजरात में भाजपा को 61.86 प्रतिशत मत मिले हैं, जबकि चार एसटी सुरक्षित सीटों पर 59.4 प्रतिशत वोट भाजपा को मिले हैं। झारखंड में आदिवासी सीटों पर भाजपा को 37.83, छत्तीसगढ़ में 49.34 और राजस्थान में 40.81 प्रतिशत मत प्राप्त हुए। मध्य प्रदेश की बात करें तो भाजपा को सर्वाधिक 61.73 प्रतिशत मत शहडोल में और सबसे कम 48.93 प्रतिशत मंडला में हैं। प्रधानमंत्री नरेंद्र मोदी ने आदिवासी वर्ग के लिए सुरक्षित धार, खरगोन और बैतूल लोकसभा क्षेत्र में तो कांग्रेस के पूर्व राष्ट्रीय अध्यक्ष राहुल गांधी ने शहडोल, मंडला, रतलाम और खरगोन में जनसभाएं की थीं। राहुल गांधी ने प्रदेश में जनसभाओं के दौरान आदिवासी वर्ग को साधने के लिए यह भी कहा था कि कांग्रेस सत्ता में आती है तो संविधान की पांचवीं और छठवीं अनुसूची लागू करेंगे। इसमें आदिवासियों को कई बड़े प्रशासनिक नियंत्रण के अधिकार मिल जाते हैं। उधर, प्रधानमंत्री ने भी अपनी सभाओं में आदिवासी



जननायकों को सम्मान देने सहित कई उपलब्धियां गिनाई थी। भाजपा विधानसभा चुनाव के पहले से आदिवासी वर्ग को साधने की कोशिश कर रही है। दरअसल, वर्ष 2018 के विधानसभा चुनाव में आदिवासी वर्ग के लिए सुरक्षित 47 सीटों में भाजपा को 15 ही मिली थीं। पिछले वर्ष विधानसभा चुनाव के पहले किए प्रयासों से भाजपा को सफलता भी मिली। इसमें 47 सीटों में से भाजपा 24, कांग्रेस 22 और भारत आदिवासी पार्टी एक सीट पर जीती थी। हालांकि, सभी 230 सीटों पर भाजपा को मिली 163 सीटों की तुलना में यह प्रदर्शन भी कमजोर ही था। इसके बाद लोकसभा चुनाव में पार्टी ने आदिवासी वर्ग पर खूब ध्यान दिया था।

भोपाल के मालीखेड़ी सहित 25 क्षेत्रों में आज चार घंटे होगी बिजली कटौती

सिटी चीफ भोपाल।
शहर के मालीखेड़ी सहित 25 क्षेत्रों में शुक्रवार को चार घंटे तक बिजली कटौती की जाएगी। बिजली कंपनी द्वारा विद्युत लाइन, ट्रांसफार्मर सहित अन्य उपकरणों का रखरखाव कार्य कराया जाएगा। बता दें कि बीते दिनों भीषण गर्मी के चलते भोपाल में 11 दिन तक बिजली का रखरखाव कार्य बंद रहा था। अब एक बार फिर से रखरखाव कार्य शुरू कर दिया गया है। कंपनी से मिली जानकारी के अनुसार सुबह आठ बजे से 12 बजे तक मालीखेड़ी, ईरानी बस्ती, जवाहर कालोनी, विजय नगर, पटेल नगर, शबरी नगर, लेक व्यू, प्रियदर्शिनी, आम्र



इंडन गार्डन, शिवालय, गिरधर परिसर, आम्र वैली, विधान एलिना, मंगेश हाइट्स, विनीत कुंज इ सेक्टर, पार्क सेरेना, कस्टम कालोनी और सुबह नौ

से दोपहर 12 बजे तक चंद्रिका नगर, तिलक नगर, लक्ष्मी परिसर, आध्या हेवीवेट, सुख सागर फेस-तीन, दीप मोहिनी, डीके कोटेज सहित आसपास के

क्षेत्र में बिजली कटौती की जाएगी।
संत हिरदाराम नगर में रात को गुल हुई बिजली, लोग हुए परेशान
संत हिरदाराम नगर के धोबीघाट क्षेत्र में गुरुवार रात को 12 बजे बिजली गुल हो गई इस वजह से रातभर लोगों को परेशानी का सामना करना पड़ा। यहां बिजली सुबह लगभग पांच बजे आई इस तरह की अघोषित कटौती से रहवासी काफी परेशान हो रहे हैं। बता दें कि पिछले दिनों क्षेत्र में बिजली गुल रहने से लोगों ने हंगामा करते हुए बिजली कंपनी के कार्यालय का घेराव कर दिया था।

मप्र में अब तेज होगी समान नागरिक संहिता विधेयक बनाने की तैयारी

सिटी चीफ भोपाल।
लोकसभा चुनाव संपन्न होने के बाद अब मध्य प्रदेश में भी समान नागरिक संहिता (यूसीसी) विधेयक बनाने की तैयारी तेज होगी। इससे पहले उत्तराखंड समान नागरिक संहिता कानून अधिसूचित करने वाला देश का पहला राज्य बना है। तत्कालीन मुख्यमंत्री शिवराज सिंह चौहान ने दिसंबर, 2022 में यूसीसी मध्य प्रदेश में लागू करने के लिए उच्च स्तरीय समिति बनाने की घोषणा की थी। इसके बाद मध्य प्रदेश में विधानसभा और फिर लोकसभा चुनाव के कारण विधेयक बनाने की तैयारी मंद पड़ गई थी, इसे अब गति दी जाएगी। मुख्यमंत्री डॉ. मोहन यादव ने इसके लिए सभी आवश्यक कदम उठाने के निर्देश दिए हैं।

जल्द ही समिति का गठन होगा, जो उत्तराखंड के कानून का अध्ययन करके रिपोर्ट सरकार को प्रस्तुत करेगी। इसके आधार पर विधेयक का प्रारूप तैयार करके विधानसभा में प्रस्तुत किया जाएगा। डॉ. मोहन

यादव भी मुख्यमंत्री बनने के बाद समान नागरिक संहिता को लेकर स्पष्ट कर चुके हैं कि जैसा केंद्र सरकार कहेगी मध्य प्रदेश में वैसा ही करेंगे। वहीं केंद्रीय गृह मंत्री अमित शाह ने भी 26 अप्रैल को गुना संसदीय क्षेत्र में रैली के दौरान कहा था कि केंद्र की भाजपा नीत सरकार देश में यूसीसी लागू करेगी क्योंकि यह प्रधानमंत्री नरेन्द्र मोदी की गारंटी है।

यह है समान नागरिक संहिता यूसीसी को भारत के संविधान में अनुच्छेद-44 के तहत राज्य के नीति निर्देशक सिद्धांतों को परिभाषित किया गया है। इसमें कहा गया है कि पूरे भारत में नागरिकों के लिए एक समान नागरिक संहिता सुनिश्चित करना राज्य का कर्तव्य है। दूसरे शब्दों में हम कह सकते हैं कि इसका अर्थ है एक देश-एक नियम। यूसीसी धर्म की परवाह किए बिना सभी नागरिकों के व्यक्तिगत मामलों को नियंत्रित करने के लिए कानूनों का एक सेट रखती है, जो यह सुनिश्चित करती



है कि उनके मौलिक और संवैधानिक अधिकार सुरक्षित हैं।

यूसीसी कानूनों के एक सामान्य समूह को संदर्भित करती है, जो

भारत के सभी नागरिकों पर विवाह, तलाक, विरासत, गोद लेने और

बस की टक्कर से सवारी आटो पलटा, एक की मौत, पांच घायल

सिटी चीफ भोपाल।
पुराने शहर के शाहजहानाबाद इलाके में स्थित बड़ा बाग कब्रिस्तान के पास तेज रफ्तार बस की टक्कर से एक आटो पलट गया। गुरुवार सुबह हुए इस हादसे में आटो में सवार एक व्यक्ति की मौत हो गई, जबकि चालक सहित पांच लोग घायल हो गए। उन्हें अस्पताल में भर्ती कराया गया है। मृतक कलेक्टर कार्यालय में काम करता था। पुलिस ने मर्ग कायमी के बाद मामले की जांच शुरू कर दी है। शाहजहानाबाद थाना पुलिस के मुताबिक गौतम नगर, नारियलखेड़ा निवासी 50 वर्षीय बलराम दास सेन कलेक्टर कार्यालय में राजधानी परियोजना प्रशासन में चतुर्थ श्रेणी कर्मचारी थे। गुरुवार सुबह वह आफिस जाने के लिए आटो में सवार हुए थे। आटो बाग उमराव दूल्हा ऐशबाग निवासी अमान खान चला रहा था। आटो में 40 वर्षीय गीताबाई, 29 वर्षीय फरहान खान, 25 वर्षीय लक्ष्मीबाई एवं एक किशोर भी सवार था। सभी लोग आटो से भोपाल टाकीज से कलेक्टर कार्यालय की तरफ जा रहे थे। बड़ा बाग कब्रिस्तान के पास पहुंचते ही आटो चालक ने सामने चल रही बस को ओवरटेक करने का प्रयास किया। उसी दौरान आटो में बस के साइड के हिस्से से टक्कर लगी, जिससे आटो पलट गया। आटो पलटते ही यात्रियों की चीख पुकार मच गई। राहगीरों ने घायलों को आटो से बाहर निकालकर अस्पताल पहुंचाया। वहां कुछ देर तक चले उपचार के बाद बलराम की मौत हो गई। उधर, कोलार इलाके में अनियंत्रित हुए ट्रैक्टर से



कूदकर जान बचाने कूदा युवक गंभीर रूप से घायल हो गया, जिसकी अस्पताल में मौत हो गई। पुलिस ने मर्ग कायम कर जांच शुरू कर दी है। पुलिस के मुताबिक रिकित लोधी (20) मंडीदीप जिला रायसेन का रहने वाला था। बुधवार सुबह वह ट्रैक्टर ड्राली लेकर गोलगांव की तरफ आया था। सुबह करीब साढ़े ग्यारह बजे ट्रैक्टर अचानक सड़क किनारे खुदी हुई नाली में उतर गया, इसी दौरान रिकित को लगा कि ट्रैक्टर पलट सकता है, उसने अपनी जान बचाने के लिए छलांग लगा दी। जमीन पर गिरते ही पह गंभीर रूप से घायल हो गया। उसे इलाज के लिए निजी अस्पताल पहुंचाया गया। जहां कुछ देर बाद ही डाक्टरों ने मृत घोषित कर दिया। उसके सिर में गंभीर चोट आई थी, जिसके कारण उसकी मौत होना बताया गया है।

जल संरचनाओं को संरक्षित करने प्रतिदिन दो घंटे होगी कार्रवाई

नगर निगम ने तैयार की कार्ययोजना

सिटी चीफ भोपाल।
शहर की जल संरचनाओं को संरक्षित करने के लिए नगर निगम द्वारा प्रतिदिन दो घंटे कार्रवाई की जाएगी। इसके लिए नगर निगम द्वारा योजना भी तैयार कर ली गई है। साथ ही अधिकारी एवं कर्मचारियों को जिम्मेदारी सौंप दी गई है। बता दें कि राज्य शासन द्वारा जल संरचनाओं के संरक्षण एवं पुनर्जीवन के लिए विश्व पर्यावरण दिवस (5 जून) से गंगा दशहरा तक चलाए जा रहे 'जल गंगा संवर्धन अभियान' के तहत यह कार्रवाई की जाएगी।

नगर निगम से मिली जानकारी के अनुसार भोपाल के तालाबों, झीलों, कुओं, बावड़ियों व अन्य जल संरचनाओं के संरक्षण एवं



संवर्धन के लिए कार्य योजना बनाकर विशेष स्वच्छता की गतिविधियां आयोजित की जा रही हैं। इसके तहत 15 जून तक

शहर की सभी जल संरचनाओं की स्वच्छता एवं उनके संरक्षण के लिए प्रतिदिन सुबह आठ से 10 बजे तक विशेष कार्रवाई की

जाएगी। इसमें जनप्रतिनिधि, स्थानीय प्रबुद्धजन व नगर निगम के अधिकारी, कर्मचारी शामिल होंगे। महापौर मालती राय ने शहर के जनप्रतिनिधियों एवं प्रबुद्धजन से अपील की है कि वह अपने शहर की स्वच्छता, पर्यावरण संरक्षण एवं सुंदरीकरण के लिए जल संरचनाओं की स्वच्छता व संरक्षण की गतिविधियों में सक्रिय सहभागिता निभाएं। उन्होंने बताया कि निगम के अधिकारी एवं कर्मचारियों को योजना के अनुसार तालाबों, जल संरचनाओं की साफ-सफाई, डी-सिल्टिंग, उनके किनारे से अवैध निर्माण, अतिक्रमण हटाने का कार्य कराने की जिम्मेदारी सौंपी गई है।

घर बैठे आधार अपडेट करा सकेंगे दिव्यांग और बुजुर्ग

सिटी चीफ भोपाल।
शहर के सभी नागरिकों को लेकर आधार अपडेट कराने की मुहिम के तहत दिव्यांग और बुजुर्ग जो सेवा केंद्र तक नहीं पहुंच सकते हैं। वह अब घर बैठे अपना आधार अपडेट करा सकेंगे। जिसके लिए यूआइडीएआइ ने नई सेवा शुरू कर दी है। ऑनलाइन रिक्स्ट करने पर नजदीकी आधार सेवा केंद्र का कर्मचारी घर आकर आधार अपडेट करेगा, हालांकि इसके लिए आवेदक को 700 रुपये की फीस चुकाना पड़ेगी। दरअसल, दिव्यांग और बुजुर्ग अपने आधार को अपडेट कराने के लिए केंद्रों तक नहीं जा पाते हैं। जिसकी वजह से



दिव्यांग और बुजुर्गों के आधार अपडेट नहीं हो पा रहे हैं। इसको देखते हुए यूआइडीएआइ ने यह सेवा शुरू की है। ऑनलाइन आवेदन

करने के साथ ही आधार सेवा केंद्र का कर्मचारी घर पहुंचकर बायोमेट्रिक सहित आधार से जुड़े नाम, पता सहित अन्य जानकारी अपडेट कर सकेगा।

उत्तराधिकार के संबंध में लागू होती है। ये कानून भारत के नागरिकों पर धर्म और लिंग रहान के बावजूद लागू होते हैं।
उत्तराखंड में समान नागरिक संहिता अधिनियम के रूप में अधिसूचित
उत्तराखंड विधानसभा से पारित समान नागरिक संहिता विधेयक ने अब कानून का रूप ले लिया है। राष्ट्रपति द्रौपदी मुर्मु के इस विधेयक को मंजूरी देने के बाद सरकार ने इसे अधिनियम के रूप में अधिसूचित कर दिया है। यह कानून उस दिन से लागू होगा जब सरकार इसकी अधिसूचना जारी करेगी। सरकार ने इसकी नियमावली बनाने के लिए समिति का गठन किया है जो इस पर कार्य कर रही है। संहिता में मुख्य रूप से महिला अधिकारों के संरक्षण को केंद्र में रखा गया है। इसे चार खंडों, यानी विवाह और विवाह विच्छेद, उत्तराधिकार, सहवासी संबंध (लिव-इन रिलेशनशिप) और विविध में विभाजित किया गया है।

साम्पदकीय

तस्वीरें भी बता देती हैं...आखिर सियासत में क्या चल रहा है

दिल्ली में बुधवार को एनडीए की बैठक हुई और इस बैठक में सर्वसम्मति से नरेंद्र मोदी नेता चुने गए। बैठक के बाद जो तस्वीर सामने आई उसके बाद उस पर चर्चा शुरू है। साथ ही तस्वीर से यह भी पता चल रहा है कि मोदी 3.0 में किसका कद बढ़ने वाला है। हालिया लोकसभा चुनाव के नतीजों के अलग-अलग मायने निकाले जा रहे हैं। हार-जीत के बाद अब नई सरकार के गठन की तैयारियां तेज हो गई हैं। यह लगभग तय है कि अगली सरकार एनडीए की बनने जा रही है। इस बार बीजेपी की सरकार बनने जा रही है, इस बात पर जोर कम है। इस बार जोर एनडीए पर है। वजह भी है भारतीय जनता पार्टी बहुमत से जो दूर है। दिल्ली में बुधवार को एनडीए की बैठक हुई और इस बैठक में सर्वसम्मति से नरेंद्र मोदी नेता चुने गए। बैठक के बाद जो तस्वीर सामने आई उसके बाद उस पर चर्चा शुरू है। साथ ही तस्वीर से यह भी पता चल रहा है कि मोदी 3.0 में किसका कद बढ़ने वाला है। 2019 और 5 साल बाद 2024 में एनडीए नेताओं की तस्वीर देखने से पता चलता है कि काफी कुछ बदल गया है। नरेंद्र मोदी के करीब दिखने वाले नेता अब दूर दिख रहे हैं। वहीं जो दूर थे वह करीब दिख रहे हैं। बुधवार को एनडीए नेताओं की मीटिंग हुई। मीटिंग की जो तस्वीर सामने आई उसमें पीएम मोदी के ठीक बगल में चंद्रबाबू नायडू और उसके बाद नीतीश कुमार खड़े दिखाई दे रहे हैं। इसके बाद एनडीए के दूसरे सहयोगी शिवसेना, एनसीपी के नेता नजर आ रहे हैं। तस्वीर में चिराग पासवान, अनुप्रिया पटेल और दूसरे एनडीए के सहयोगी नेता भी नजर आ रहे हैं। वहीं दूसरी ओर बीजेपी के तीन नेता पीएम मोदी के पास खड़े हैं। मोदी के ठीक बगल में बीजेपी के राष्ट्रीय अध्यक्ष जेपी नड्डा, उसके बाद राजनाथ सिंह और फिर अमित शाह। पिछले कार्यकाल में नरेंद्र मोदी के ठीक बगल में अकसर अमित शाह नजर आते थे लेकिन इस बार यहां दूरी बढ़ गई है। राजनीतिक गलियारों में इसके भी मायने मतलब निकाले जा रहे हैं। वहीं अब दूसरी तस्वीर पर आते हैं। यह तस्वीर है साल 2019 की। बीजेपी अकेले बहुमत के दम पर सत्ता में आती है। एनडीए नेताओं की इस तस्वीर में कई ऐसे चेहरे नजर आ रहे हैं जो अब उसके साथ नहीं हैं। उद्धव ठाकरे अब बीजेपी के साथ नहीं हैं तो वहीं अकाली दल भी अब एनडीए का हिस्सा नहीं। कुछ ऐसे नेता भी हैं जो इस दुनिया में अब नहीं। वहीं अमित शाह नरेंद्र मोदी के ठीक बगल में नजर आ रहे हैं। वहीं इस बार वाली तस्वीर में अमित शाह थोड़े दूर नजर आते हैं। इसके अलावा मोदी सरकार के दूसरे कार्यकाल में पार्टी मीटिंग हो या फिर सरकार की बैठक, दोनों ही जगहों पर अमित शाह की मौजूदगी नरेंद्र मोदी के ठीक बगल में रहती थी। अब मोदी 3.0 में क्या यह क्रम टूट सकता है। बीजेपी के जीते हुए बड़े नेताओं में किस नेता की क्या भूमिका रहेगी, कौन मंत्री बनता है कौन नहीं, यह अगले कुछ दिनों में पता चल जाएगा लेकिन एक बात क्लियर है कि इस बार तस्वीर जरूर बदली होगी। लोकसभा चुनाव के जो परिणाम सामने आए, उन्होंने राजनीतिक पंडितों को भी चौंकाया है। कहाँ तो चार सौ पार की बात हो रही थी और कहाँ तीन सौ पार के भी लाले पड़े। बहरहाल, लगातार दो बार की सरकार के खिलाफ एन्टी-इन्कबेंसी के बावजूद भाजपा का सबसे बड़ी पार्टी के रूप में उभरना बहुत बुरा प्रदर्शन नहीं कहा जा सकता। लेकिन पिछले दो लोकसभा चुनाव में भरपूर बहुमत के साथ भाजपा ने जिस तरह राजकाज चलाया, वह पर्याप्त बहुमत के बूते ही संभव था। तभी भाजपा अनेक बदलावकारी फैसले ले पाई। लेकिन हालिया चुनाव परिणामों ने एकबार फिर देश में गठबंधन युग की वापसी कर दी है। पिछली सदी के अंतिम दो दशकों में जिस तरह की राजनीतिक अस्थिरता रही है, उसे देश के हित में तो कदापि नहीं कहा जा सकता। बार-बार के चुनावों से जहां देश पर बड़ा आर्थिक बोझ पड़ता रहा है, वहीं दुनिया में देश की छवि पर प्रतिकूल असर पड़ता रहा। पिछले एक दशक में देश में मजबूत सरकार के चलते अनेक अंतरराष्ट्रीय मामलों में भारत का प्रभावी दखल रहा है। इसकी झलक जी-20 सम्मेलन के सफल आयोजन के रूप में देखी गई। दूसरी ओर राजग सरकार के बड़े ऐतिहासिक व बदलावकारी फैसलों के बाद अंतरराष्ट्रीय स्तर पर उस तरह का प्रतिरोध सामने नहीं आ पाया, जैसी कि आशंका थी। इसी तरह भारत के कई मामलों में पाक के तल्लख प्रतिरोध के बावजूद अंतरराष्ट्रीय बिरादरी में हम उसे अलग-थलग करने में सफल रहे। लेकिन यह भी हकीकत है कि बड़ा बहुमत सत्ताधीशों को निरंकुश व्यवहार करने का मौका भी देता है। लोकतंत्र की खूबसूरती इस बात में है कि हर छोटे-बड़े विपक्षी राजनीतिक दल की तार्किक बात को सुना जाए। शासन की रीति-नीति में एकरतफा फैसले लेने के बजाय विपक्ष को उसमें शामिल करना एक लोकतांत्रिक देश की जरूरत होती है। सही मायनों में मजबूत विपक्ष किसी देश में एक सचेतक की भूमिका में होता है, बशर्ते बहुमत वाली सरकार उसकी बात को तरजीह दे।

भूमि पर रेंगती मौत है मरुस्थलीकरण लाखों लोगों की आजीविका छीन रही यह वास्तविकता

भूमि पुनर्स्थापन, मरुस्थलीकरण, और सूखा प्रतिरोधकता। इस महत्वपूर्ण और चुनौती भर विश्व पर केंद्रित इस वर्ष का विश्व पर्यावरण दिवस मनाया गया।इसी वर्ष संयुक्त राष्ट्र कन्वेंशन टू कॉम्पैट डेजर्टीफिकेशन (यूएनसीसीडी) की पार्टियों का 16वां सम्मेलन रियाद में 2 से 13 दिसंबर तक होना है। इन घटनाओं की पृष्ठभूमि में विश्व को भूमि की सुरक्षा व जलवायु परिवर्तन के सामने मरुस्थलीकरण और सूखे से उत्पन्न चुनौतियों का सामना करने के लिए कार्यवाही की तत्काल आवश्यकता को पहचानने का आह्वान किया गया है। मरुस्थलीकरण, भूमि क्षरण और सूखा पारिस्थितिकी तंत्र, जैव विविधता व आजीविका के लिए गंभीर खतरा पैदा करते हैं, जिससे पारिस्थितिक रूप से सुदृढ़ भूमि प्रबंधन प्रथाओं को अपनाना अनिवार्य हो जाता है। प्रत्येक बीते वर्ष के साथ, इन चुनौतियों से निपटने की तात्कालिकता और अपेक्ष स्पष्ट हो जाती है, जिससे हमें उनके प्रभाव को कम करने के लिए सामूहिक प्रयासों के महत्व की अनुभूति होती है। संयुक्त राष्ट्र द्वारा घोषित जितने भी अंतरराष्ट्रीय दिवस हैं, उनमें पर्यावरण दिवस ऐसा है, जिसे उत्साह और चिंतन के साथ मनाया जाता है। हमारे ग्रह के भूमि संसाधनों के लिए मरुस्थलीकरण सबसे घातक खतरों

में से एक है, जो चुपचाप पारिस्थितिक तंत्र, जैव विविधता और आजीविका पर अतिक्रमण कर रहा है। मरुस्थलीकरण वास्तव में भूमि पर रेंगती मौत है। एक बार यह जिस भूखंड पर रेंग जाता है, वह भूमि का मृत हिस्सा बनकर रह जाता है, वहां की मिट्टी सांस नहीं ले सकती, वहां कोई पौधा नहीं पनप सकता, वहां जीवन की खाद्य शृंखला टूट जाती है। मरुस्थलीकरण कोई यकायक घटी प्रलयकारी घटना नहीं, वरन भूमि क्षरण की क्रमिक प्रक्रिया है, जिसमें वनस्पति की हानि, मिट्टी का क्षरण और जल संसाधनों की कमी सम्मिलित है। यह शुष्क, अर्ध शुष्क और शुष्क उप-आर्द्र क्षेत्रों में होता है, जहां जलवायु परिवर्तन और अस्थिर भूमि प्रबंधन प्रथाएं और शहरीकरण भूमि के क्षरण में योगदान करते हैं, जिससे मरुस्थलीकरण का प्रसार बढ़ता है। मरुस्थलीकरण प्राकृतिक और मानवीय?दोनों प्रणालियों को प्रभावित करते हैं। इससे पारिस्थितिक तंत्रों में जैव विविधता की हानि, मिट्टी की उर्वरता में कमी तथा सूखे और वनों की आग जैसी प्राकृतिक आपदाओं की एक अटूट शृंखला शुरू हो जाती है। दुनिया भर के कई क्षेत्रों में मरुस्थलीकरण एक कठोर वास्तविकता बन गया है, जिससे लाखों लोगों की आजीविका को खतरा है और सतत विकास के प्रयास कमजोर हो रहे हैं।

भाजपा की सीट घटने से सिर्फ पार्टी के ही नेता हैरान और परेशान नहीं हैं बल्कि कई विदेशी नेता भी इस बात से हैरान हैं कि दिन-रात अपने देश के लिए काम करते रहने वाले प्रधानमंत्री को चुनावों में जनता ने क्यों सजा दे दी है।

भारत की राष्ट्रीय राजनीति में प्रधानमंत्री नरेंद्र मोदी का पहला दशक काफी बड़े और कड़े फैसलों वाला रहा और उनके निर्णयों और नेतृत्व की धमक देश में ही नहीं पूरी दुनिया में रही जिसके चलते वे समूचे विश्व में सबसे लोकप्रिय राजनेता के रूप में उभरे। लेकिन साल 2024 के लोकसभा चुनाव परिणाम उनके लिए आश्चर्य लेकर आए जब उनकी पार्टी भाजपा ने लोकसभा में अपना बहुमत खो दिया और सरकार बनाने के लिए दूसरे दलों पर निर्भर हो गई। इन चुनाव परिणामों ने मोदी की अजेय रहने वाले नेता की छवि पर बहुत बड़ा असर डाला है, जिसकी गूँज राष्ट्रीय और अंतरराष्ट्रीय स्तर पर सुनाई दे रही है। देखा जाए तो भारत में तो विपक्ष मोदी को राजनीतिक रूप से नुकसान पहुंचाना चाहता ही था। साथ ही अंतरराष्ट्रीय स्तर पर भी कई ऐसी शक्तियां थीं जो कि मोदी की ग्लोबल लीडर के रूप में पुख्ता होती छवि को नुकसान पहुंचाना चाहती थीं। कह सकते हैं कि भारत में विपक्ष को और विदेशों में भारत विरोधी शक्तियों को कहीं न कहीं अपने मिशन में थोड़ी-बहुत कामयाबी मिल गई है। लेकिन यह भी सत्य और एक तथ्य है कि मोदी की कार्यशैली मक्खन पर नहीं अपितु पत्थर पर लकरी खींचने की है इसलिए वे तीसरे कार्यकाल में अपने कामकाज से विरोधियों को तगड़ा जवाब अवश्य ही देंगे। चुनाव परिणाम यह भी दर्शाते हैं कि अबकी बार 400 पार के नारे की ही नहीं बल्कि मोदी हैं तो मुमकिन है और जो राम को लाये हैं हम उनको लाएंगे जैसे नारों की भी हवा पूरी तरह निकल गई है। चुनाव प्रचार की बात हो या भाजपा के संकल्प पत्र में किए गए वादों की, सब कुछ मोदी की गारंटी के ही इर्दगिर्द केंद्रित था इसलिए कहा जा सकता है कि मोदी ब्रांड की छवि पर सीधा असर पड़ा है। इसलिए अब समय आ गया है जब भाजपा को सिर्फ मोदी नाम के सहारे रहने की बजाय और भी पहलुओं पर काम करना पड़ेगा। जबसे मोदी केंद्र की राजनीति में आए हैं तबसे यही देखने को मिलता है कि पंचायत से लेकर संसद तक के चुनाव पर भाजपा सिर्फ मोदी नाम के सहारे ही रहती है। भाजपा ने चुनाव में मोदी की गारंटी के अलावा विकास भी और विरासत भी का नारा दिया था और करोड़ों लोगों के गरीबी रेखा से बाहर निकलने तथा भारत के सांस्कृतिक गौरव की बहाली की दिशा में उठाए गए कदमों का हवाला दिया था फिर भी वह स्पष्ट बहुमत से बहुत दूर रह गई। दूसरी ओर, भाजपा की सीट घटने से सिर्फ पार्टी के ही नेता हैरान और परेशान नहीं हैं बल्कि कई विदेशी नेता भी इस बात से हैरान हैं कि दिन-रात अपने देश के लिए काम करते रहने वाले प्रधानमंत्री को चुनावों में जनता ने क्यों सजा दे दी है। आप दुनियाभर की समाचार वेबसाइटों को देखेंगे तो सभी ने मोदी की सीटें घटने पर हैरानी जताई है। इन चुनाव परिणामों ने मोदी के विदेशों में रुतबे को निश्चित रूप से प्रभावित किया है। दरअसल, जिस तरह का माहौल बनाया गया था उसमें न तो देश में और न ही दुनिया में किसी को इस तरह के चुनाव परिणामों की अपेक्षा थी। यही कारण है कि भाजपा तो अपने चुनावी प्रदर्शन पर मंथन कर ही रही है दुनिया के भी कई बड़े नेता भारत के चुनाव परिणामों को लेकर चर्चा कर रहे हैं और इसके कारणों की समीक्षा कर रहे हैं। हम आपको यह भी बता दें कि साल 2024 में दुनिया के अधिकांश देशों में चुनाव होने हैं। कई छोटे-बड़े देशों में जून महीने की शुरुआत तक चुनाव हो चुके हैं और अमेरिका सहित कई अन्य देशों में चुनाव इस साल के अंत से पहले



होने हैं। एक खास बात यह है कि अब तक जितने देशों में चुनाव हुए हैं उनमें से ज्यादातर में सरकारें वापस सत्ता में नहीं लौटी हैं लेकिन मोदी दस साल राज करने के बाद भी तीसरे कार्यकाल के लिए सत्ता में लौट आये हैं। भले उनकी सीटों की संख्या कम हो गई है लेकिन काम करने के लिए उनके पास स्पष्ट जनादेश है। मोदी ने जब 2014 में भारत सरकार की कमान संभाली थी तबसे दुनिया के तमाम देशों के राष्ट्राध्यक्ष बदल चुके हैं लेकिन मोदी सत्ता में कायम हैं जिसका सीधा मतलब यही है कि जनता को उनके नेतृत्व और उनकी नीतियों में विश्वास है। यह विश्वास ही तो है कि विपक्ष के घोषणापत्र में की गई 'फ्री की तमाम सौगातों की बजाय जनता ने मोदी के वादों को तबज्जो दी है। इसके अलावा, प्रधानमंत्री नरेंद्र मोदी के दूसरे कार्यकाल की आखिरी कैबिनेट बैठक की बात करें तो उसमें उन्होंने साफ कहा है कि हार-जीत राजनीति का हिस्सा है और नंबरगेम चलता रहता है। उन्होंने कहा है कि लेकिन इस सबका असर देश के विकास पर नहीं पड़ना चाहिए। वैसे देखा जाएतो लोकतंत्र में नंबरगेम ही मायने रखता है लेकिन मोदी के लिए इसका खास महत्व नहीं है। इस बात को हम गुजरात के उदाहरण से भी समझ सकते हैं। मोदी के मुख्यमंत्री रहते हुए भाजपा ने 2002 में 127 सीटों पर जीत हासिल की थी उसके बाद पार्टी अगले चुनाव में 117 सीटों पर और उसके बाद 116 सीटों पर पहुंच गई थी। यही नहीं, मोदी के दिल्ली आने के बाद गुजरात में जो पहला विधानसभा चुनाव हुआ था उसमें भाजपा 99 सीटों पर आ गयी थी लेकिन 2022 के विधानसभा चुनावों में भाजपा ने गुजरात में अब तक के सारे रिकॉर्ड तोड़ दिये थे। नंबरगेम ऊपर नीचे होता रहा लेकिन मोदी ने गुजरात के विकास को जरा भी प्रभावित नहीं होने दिया। बहरहाल, देखा जाए तो लोकसभा चुनाव परिणाम से पहले तक माना जाता था कि देश में मोदी के बराबर का कोई नेता नहीं है लेकिन विपक्ष के तमाम नेताओं को जनता ने जो ताकत दी है उससे मोदी के आसपास अब कई नेता खड़े हो गए हैं। नई संसद में जो दलीय स्थिति बनी है और स्पष्ट बहुमत की बजाय गठबंधन सरकार की जो नौबत आई है उसको देखते हुए मोदी की चुनौतियां तो बढ़ गई हैं लेकिन मोदी चुनौतियों को चुनौती देकर मंजिल पर समय से पहले पहुंचने वाले नेता हैं यह बात सबको याद रखनी चाहिए।

परिदृश्य: अमेरिका में कट्टरपंथियों का ठिकाना फिर भी नहीं वहां के आदर्शों की परवाह

कुछ दिनों पहले न्यूयॉर्क में सुचित्रा सेन चलचित्र उत्सव का आयोजन हुआ। इसका आयोजन न्यूयॉर्क में रह रहे अनिवासी बांग्लादेशियों ने किया था। इससे कुछ ही दिनों पहले न्यूयॉर्क में बांग्ला पुस्तक मेला और साहित्य अनुष्ठान आयोजित हुए थे। इनके आयोजक भी अनिवासी बांग्लादेशी थे। इससे ऐसा लगता है कि अमेरिका में रहने वाले सभी बंगाली शायद प्रगतिशील हैं, सभी शायद साहित्य या संस्कृति प्रेमी हैं। क्या सच में ऐसा है?बेशक ढाका और न्यूयॉर्क में बहुत अंतर है। अमेरिका और बांग्लादेश में जो अंतर है, ढाका और न्यूयॉर्क में वही अंतर है। अमेरिका चूंकि बांग्लादेश की तुलना में अत्यधिक विकसित और सम्य देश है, इस कारण बड़ी संख्या में बांग्लादेशी अमेरिका की स्थायी नागरिकता पाने के लिए अमेरिका जाते हैं। कट्टर मुस्लिम भी, जो हमेशा धर्म के नशे में चूर रहते हैं, ईसाइयों-यहूदियों से घृणा करते हैं, उन्हें गाली देते हैं, मौका मिलने पर वे भी अमेरिका जाने का जगड़ बिठाते हैं। वे अगर चाहें, तो आराम से अरब देशों में बस सकते हैं, पर वे ऐसा नहीं करते।बांग्लादेशियों को भी अमेरिका बहुत आकर्षित करता है। अमेरिका की नागरिकता मिलने पर उनका जीवन धन्य हो जाए। स्थायी निवास के लिए उन्हें ईसाइयों, यहूदियों और नास्तिकों का देश अमेरिका ही पसंद है। बहुत लोग तो जोखिम उठाकर भी पश्चिमी देशों में प्रवेश करने की कोशिश करते हैं। रात के अंधेरे में नाव से भूमध्यसागर पार कर यूरोप पहुंचते हैं। नाव के डूब जाने से बहुतों की जान भी जाती है। इसके बावजूद नाव से समुद्र पार करने की जोखिम भरी कोशिशों पर विराम नहीं लगता। अरब देश में तब करने



जाने, अरब देशों की पोशाक पहनने, अरब देशों की भाषा और आचार-व्यवहार का अनुसरण करने और अरब लोगों को महामानव समझने के बावजूद बांग्लादेश के लोग अरब देशों में बसने की उत्सुकता नहीं दिखाते। इसके बजाय अरब देशों में श्रमिक बिठाते हैं। वे अगर चाहें, तो आराम से अरब देशों में बस सकते हैं, पर वे ऐसा नहीं करते।बांग्लादेशियों को भी अमेरिका बहुत आकर्षित करता है। अमेरिका की नागरिकता मिलने पर उनका जीवन धन्य हो जाए। स्थायी निवास के लिए उन्हें ईसाइयों, यहूदियों और नास्तिकों का देश अमेरिका ही पसंद है। बहुत लोग तो जोखिम उठाकर भी पश्चिमी देशों में प्रवेश करने की कोशिश करते हैं। रात के अंधेरे में नाव से भूमध्यसागर पार कर यूरोप पहुंचते हैं। नाव के डूब जाने से बहुतों की जान भी जाती है। इसके बावजूद नाव से समुद्र पार करने की जोखिम भरी कोशिशों पर विराम नहीं लगता। अरब देश में तब करने

मानवाधिकार पर बहुत अधिक जोर दिया जाता है, जबकि बांग्लादेश में मानवाधिकार की किसी को परवाह ही नहीं है। इसके बावजूद अमेरिका में रहने वाले ये लोग अमेरिकी आदर्शों को थोड़ा भी नहीं मानते। अमेरिका इन्हें उदार नहीं बना पाता। अमेरिका में रहते हुए भी ये बांग्लादेशी बने रहते हैं। भोजन की खोज इन्हें हलाल मीट की दुकान पर ले जाती है। अमेरिका में आने के बावजूद ये बांग्लादेश का पहनावा नहीं छोड़ते। महिलाएं बुर्का और नकाब नहीं छोड़तीं। अमेरिका में रहते हुए भी ये धार्मिक कट्टरता को बरकरार रखते हैं। ये मानते हैं कि उनका धर्म दुनिया में सबसे श्रेष्ठ धर्म है। वहां रहकर भी ये लोग मानते हैं कि टिवन टावर्स को ध्वस्त कर देने वाले आतंकवादियों ने बहुत बड़ा काम किया था। इनमें से कुछ तो यह सपना तक देखते हैं कि पश्चिम के तमाम देश मुस्लिमों से भर गए हैं और यह पृथ्वी सिर्फ मुस्लिमों के लिए है। बांग्लादेशियों की नई पीढ़ी में अमेरिका जाने की

इच्छा प्रबल है। यही नहीं, ये लोग अपने देश से बाहर यह बताने में भी कतराते हैं कि उनके माता-पिता बांग्लादेशी हैं। दूसरी ओर, अपने घर में कट्टरवादियों द्वारा लगातार ब्रेनवांश किए जाने के कारण कुछ लोग अपने धर्म को श्रेष्ठ समझने लगते हैं। इस तरह के भटके हुए लोग दूसरे देशों के मुस्लिमों को अपना समझने की गलती कर डालते हैं। हालांकि दूसरी तरफ यह भी सच है कि अमेरिका में पैदा हुई पीढ़ी के अनेक बच्चे बांग्ला में बातचीत करते हैं, बांग्ला गीत गाते हैं। हालांकि यह इस पर निर्भर करता है कि इन बच्चों के माता-पिता घर में बांग्ला संस्कृति को कितना प्रोत्साहित करते हैं। अनिवासी बांग्लादेशियों ने अमेरिका के विभिन्न शहरों में छोटे-छोटे बांग्लादेश बना लिए हैं। पश्चिम उनके जीवन-यापन और सोच-विचार में किसी प्रकार का बदलाव नहीं ला पाया है। अमेरिका में रह रहे बांग्लादेशी अब भी जात-पांत, अंधविश्वास और कठोर

पुरुषतंत्री सोच में जकड़ा हुआ है। इनके अपने देश में नारी विरोध का जो इतिहास है, उसे ये बांग्लादेशी बंगाल की खाड़ी के किनारे से अटलांटिक और प्रशांत महासागर के किनारे तक ढोकर ले आए हैं। अनिवासी नागरिक शायद ऐसे ही होते हैं। जिस मिट्टी से वे आते हैं, आजीवन उसी मिट्टी से जुड़े रहते हैं। विदेशी संस्कृति से वे वस्तुतः उतना ही ग्रहण करते हैं, जितना उनके रोजगार के लिए जरूरी होता है। लेकिन सोच-विचार की दरिद्रता से मुक्ति पाने के लिए जिस दर्शन की जरूरत होती है, उसे वे कभी जान-सीख-अपना नहीं सकते। वे आजीवन सिर्फ उसी पर चर्चा करते हैं, जो अपने देश से सीखकर आए होते हैं।मैं यह नहीं कह रही कि न्यूयॉर्क में बांग्ला साहित्य और संस्कृति के कर्णधारों ने सिर्फ मुझे ही प्रतिबंधित किया। हो सकता है, और भी लेखकों-कवियों-संस्कृतिकर्मियों को उन्होंने प्रतिबंधित किया हो, और भविष्य में भी करते रहेंगे। और वहां आमंत्रित कवियों-लेखकों ने न तो इस प्रतिबंध के विरोध में कुछ कहा, न भविष्य में कुछ कहेंगे। धारा के विरुद्ध चलने वाले या अलग विचार रखने वालों की उपेक्षा करते हुए बांग्ला पुस्तक मेला इसी तरह सालोंसाल आयोजित होते रहेंगे। इसी कारण मैं कहती हूँ कि बांग्लादेश और अमेरिका में भले ही फर्क हो, लेकिन इन जगहों में रहने वाले बांग्लादेशियों में आपको कोई अंतर नहीं दिखेगा। जिस तरह ढाका में होने वाले पुस्तक मेले में मेरा प्रवेश प्रतिबंधित है, ठीक उसी तरह न्यूयॉर्क में होने वाले पुस्तक मेले में भी मुझे प्रतिबंधित किया जाता है। सात समुद्र पार बस जाने के बावजूद संकुचित बंगाली संकुचित ही रह जाता है।

थप्पड़कांड के बाद जल्द आएगी कंगना की इमरजेंसी


विस्तार से दिखेगी पीएम इंदिरा गांधी की हत्या की घटना



चंडीगढ़ एयरपोर्ट पर गुरुवार दोपहर को सीआईएसएफ की महिला कांस्टेबल ने बॉलीवुड अभिनेत्री और हिमाचल प्रदेश की मंडी संसदीय क्षेत्र से नवनिर्वाचित भाजपा सांसद कंगना रणौत के साथ अभद्रता की और उन्हें थप्पड़ मारा। इस घटना के बाद तमाम लोग अभिनेत्री के समर्थन में आए हैं और सुरक्षा पर सवाल उठाए हैं। मामले में जांच जारी है। इस बीच कंगना ने अपनी आगामी फिल्म %इमरजेंसी% की रिलीज पर अपडेट दिया है। उन्होंने कहा है कि वे जल्द ही यह फिल्म रिलीज करने वाली हैं। इसमें पीएम इंदिरा गांधी की हत्या की घटना को विस्तार से दिखाया जाएगा।

सिकंदर बनने के लिए फाइट सीन्स की प्रैक्टिस कर रहे हैं सलमान खान

एआर मुरुगादॉस ने बनाई यह योजना



बॉलीवुड सुपरस्टार सलमान खान इन दिनों अपनी बहुप्रतीक्षित फिल्म सिकंदर को लेकर सुर्खियों में बने हुए हैं, जिसकी घोषणा उन्होंने इस साल ईद के मौके पर की थी। इस फिल्म के लिए, उन्होंने निर्देशक एआर मुरुगादॉस के साथ हाथ मिलाया है। फिल्म को लेकर निर्माताओं ने जोरों से तैयारियां शुरू कर दी हैं। वहीं फिल्म को लेकर भी नई-नई जानकारीयां सामने आ रही हैं, जिससे प्रशंसक काफी उत्साहित हो रहे हैं। वहीं अब फिल्म को लेकर एक और दिलचस्प जानकारी सामने आई है। सलमान खान अब तक कई फिल्मों में एक्शन हीरो की भूमिका निभा चुके हैं। कई फिल्मों में प्रशंसकों को उनका फाइट सीक्वेंस देखने को मिला है। वहीं, अब इस फिल्म में भी काफी एक्शन सीन्स होंगे, जिनमें सलमान के भी फाइट सीक्वेंस होंगे। इस फिल्म की शूटिंग 27 जून को शुरू होने वाली है, लेकिन उससे पहले सलमान

इसके लिए खास तैयारी करेंगे। रिपोर्ट्स के अनुसार, सलमान खान और एआर मुरुगादॉस ने फाइट रीहर्सल करने की योजना बनाई है। निर्माताओं की ओर से इसका फैसला किया गया है, क्योंकि सिकंदर में बहुत सारे एक्शन सीन्स हैं। दावा किया गया कि सलमान एक ऐसे किरदार को निभा रहे हैं, जिसके लिए उच्च स्तर की शारीरिकता और युद्ध कौशल की आवश्यकता होती है। पिछले महीने से ही सलमान ने अपनी शारीरिक तैयारी शुरू कर दी है, जिसमें उनकी उनके मूवमेंट पर ध्यान केंद्रित किया जा रहा है। मुरुगादॉस ने इस समय अपने कुछ पसंदीदा एक्शन कोरियोग्राफरों से बातचीत कर रहे हैं और उन्होंने बड़े पैमाने पर फाइट सीक्वेंस की योजना बनाई है। इस फिल्म को अगले साल यानी 2025 में ईद पर रिलीज करने की योजना है। ऐसे में निर्देशक के व्यस्त शेड्यूल के बावजूद टीम समय सीमा को पूरा करने के लिए पूरी मेहनत कर रही

है। कहा जा रहा है कि किसी भी तरीके से बचने के लिए मुरुगादॉस ने अपनी दूसरी फिल्म एसके 23 को पूरा करने के लिए एक मजबूत टीम बनाई है। वहीं सिकंदर का मई के पिछले सप्ताह प्री-प्रोडक्शन शुरू हो गया है, जिससे निर्माता अब 27 जून से शूटिंग शुरू करने के लिए तैयार हैं। फिल्म का पहला शूटिंग शेड्यूल मुंबई में होगा, जिसमें फिल्मांकन स्थलों को तय करने के लिए वर्तमान में लोकेशन की तलाश चल रही है। इसके अलावा सलमान खान मई के अंत में एक फोटोशूट करेंगे, जिसके बाद 20 जून के बाद मुख्य फोटोग्राफी शुरू होगी। मुरुगादॉस सबसे पहले एक्शन सीक्वेंस की शूटिंग करना चाहते हैं। वहीं, सलमान खान ने अपनी तैयारियां शुरू कर दी हैं। रिपोर्ट्स के अनुसार, सलमान एक्शन सीक्वेंस खुद करने वाले हैं और उन्होंने एक सुडौल शरीर पाने के लिए अपने वर्कआउट रूटीन में बदलाव किया है।

एक हफ्ते में मिस्टर एंड मिसेज माही ने की इतने करोड़ की कमाई, जानें सावि का हाल

इन दिनों सिनेमाघरों में कई फिल्में लगी हुई हैं, जो दर्शकों का मनोरंजन करा रही हैं। इनमें से कुछ फिल्मों का हाल बोरिया बिस्तर समेटने वाला हो गया है। राजकुमार राव और जान्हवी कपूर की फिल्म मिस्टर एंड मिसेज माही पिछले शुक्रवार को सिनेमाघरों में रिलीज हुई थी, जो दर्शकों को काफी पसंद आ रही है। हालांकि फिल्म की कमाई में लगातार गिरावट देखी जा रही है। इसी के साथ फिल्म सावि भी रिलीज हुई थी। दिव्या खोसला की फिल्म की कमाई शुरू से ही निराशाजनक हो रही है। एक हफ्ते में ही फिल्म का हरा हाल हो गया है। इन दोनों फिल्मों के आने से पहले बॉक्स ऑफिस पर श्रीकांत दर्शकों का मनोरंजन करा रही थी, जो अभी भी धीमी कमाई के साथ डटी हुई है। चलिए जानते हैं गुरुवार को इन फिल्मों का कैसा प्रदर्शन रहा...

मिस्टर एंड मिसेज माही अभिनेता राजकुमार राव और जान्हवी कपूर की मिस्टर एंड मिसेज माही 31 मई को सिनेमाघरों में रिलीज हुई थी। इस फिल्म का रिलीज हुए एक सप्ताह पूरा हो गया है। दर्शकों को ये फिल्म काफी पसंद आ रही है। मगर इसकी कमाई की बात करें तो, हर रोज फिल्म की कमाई घटती जा रही है। शानदार ओपनिंग के बाद मिस्टर एंड



मिसेज माही की कमाई में लगातार गिरावट देखने को मिली है। मिस्टर एंड मिसेज माही में जान्हवी कपूर और राजकुमार राव ने पति-पत्नी का किरदार निभाया है। दोनों की केमिस्ट्री लोगों को खूब भा रही है। इसके बावजूद फिल्म की कमाई में उछाल देखने को नहीं मिल रहा है। सातवें दिन फिल्म ने 1 करोड़ 75 लाख रुपये की कमाई की है। इसके साथ ही एक हफ्ते में फिल्म ने 24 करोड़ 45 लाख रुपये का कारोबार कर लिया है। उम्मीद है कि दूसरे वीकेंड पर फिल्म की कमाई में उछाल देखने को मिल सकता है। **सावि** अभिनेत्री दिव्या खोसला

की फिल्म सावि को भी रिलीज हुए एक सप्ताह पूरा हो गया है। फिल्म में दिव्या के साथ हर्षवर्धन राणे और अनिल कपूर भी अहम भूमिका में नजर आए हैं। सावि की कमाई शुरुआत से ही निराशाजनक रही है। ये फिल्म एक पत्नी के अपने पति को जेल की ऊंची ऊंची दीवारों से मुक्त कराने की कहानी है। दिव्या एक बार फिर इस फिल्म से अपने फैस को निराश करती हुई नजर आई हैं। सातवें दिन फिल्म ने 37 लाख रुपये कमाए हैं। इसी के साथ ही सात दिनों में फिल्म सिर्फ 7.02 करोड़ रुपये की कमाई कर पाई है।

श्रीकांत मिस्टर एंड मिसेज माही की रिलीज से पहले राजकुमार राव की फिल्म श्रीकांत सिनेमाघरों में रिलीज हुई थी। 40 करोड़ रुपये के बजट में बनी ये फिल्म श्रीकांत बोला की बायोपिक है। फिल्म ने 10 मई को सिनेमाघरों में दस्तक दी थी। राजकुमार राव ने इसमें श्रीकांत की भूमिका निभाई है। फिल्म शुरुआत से ही धीमी चाल के साथ आगे बढ़ रही थी, मगर इसकी कमाई वक्त के साथ और कम हो गई है। श्रीकांत ने 28वें दिन 40 लाख रुपये की कमाई की है। इसी के साथ ही इसकी टोटल कमाई 45.75 करोड़ रुपये हो गई है।

सभी मेरा नाम इस्तेमाल... पूर्व प्रेमी जेसन शाह के ब्रेकअप के दावों पर अनुषा ने तोड़ी चुप्पी

अभिनेत्री अनुषा दांडेकर अपने पूर्व प्रेमी को लेकर फिर चर्चा में आ चुकी हैं। अनुषा किसी भी तरह से लोगों को अपने नाम का इस्तेमाल सार्वजनिक रूप से लाभ उठाने की अनुमति नहीं देना चाहती हैं। वे अपने पूर्व प्रेमी और अभिनेता जेसन शाह द्वारा किए गए ब्रेकअप के दावों को खारिज करने के लिए आगे आई हैं। उनका कहना है कि वे अपने पिछले रिश्तों या फर्जी खबरों के कारण सुर्खियों में नहीं आना चाहती हैं।

बिग बॉस ओटीटी 3% का हिस्सा नहीं बनेंगी अनुषा

उनकी प्रतिक्रिया जेसन के यह कहने के कुछ दिनों बाद आई है कि अनुषा उन्हें समझ नहीं पाई और उन्हें एक बॉक्स में फिट करने की कोशिश की। उन्होंने यह



भी स्पष्ट किया कि वे अभिनेता अनिल कपूर द्वारा होस्ट किए जाने वाले आगामी रियलिटी शो बिग बॉस ओटीटी 3 में भाग नहीं लेंगी। अनुषा ने अपने इंस्टाग्राम स्टोरीज पर बिग बॉस ओटीटी 3 में अपनी भागीदारी के बारे में कुछ लेख के स्क्रीनशॉट साझा किए।

पूर्व प्रेमी के दावों को किया खारिज

तस्वीर के साथ उन्होंने लिखा,

%इस समय अगर आप मेरा नाम गूगल करेंगे तो पाएंगे कि सबसे पहले मैं किसी को एक बॉक्स में फिट करने की कोशिश कर रही थी। झूठ और अब यह एक और झूठ। मैंने किसी से बात नहीं की है और वे मुझे इस शो के लिए बुलाएंगे भी नहीं, क्योंकि वे मेरा जवाब जानते हैं। हालांकि, मुझे पीआर के लिए भुगतान किया जाना चाहिए।

पूर्व प्रेमी के दावों को

तस्वीर के साथ उन्होंने लिखा,

किया खारिज तस्वीर के साथ उन्होंने लिखा, %इस समय अगर आप मेरा नाम गूगल करेंगे तो पाएंगे कि सबसे पहले मैं किसी को एक बॉक्स में फिट करने की कोशिश कर रही थी। झूठ और अब यह एक और झूठ। मैंने किसी से बात नहीं की है और वे मुझे इस शो के लिए बुलाएंगे भी नहीं, क्योंकि वे मेरा जवाब जानते हैं। हालांकि, मुझे पीआर के लिए भुगतान किया जाना चाहिए।

फ्रांसिस फोर्ड कोपोला पर मेगालोपोलिस के सेट पर लगे गंभीर आरोप, कहा- मैं भावुक नहीं हूं

निर्देशक फ्रांसिस फोर्ड कोपोला अपनी फिल्म मेगालोपोलिस के पूरा होने का जश्न मनाने के लिए पिछले महीने कान फिल्म महोत्सव में पहुंचे। वह इस फिल्म पर करीब 40 वर्षों से काम कर रहे थे। फिल्म की मिली-जुली प्रतिक्रिया मिलने से समारोह कुछ हद तक प्रभावित हुआ। वहीं, मीडिया रिपोर्ट्स के मुताबिक, मेगालोपोलिस के सेट पर कोपोला पर खराब व्यवहार का भी आरोप लगाया गया। इसमें फ्रांसिस फोर्ड कोपोला पर महिलाओं के साथ आपत्तिजनक हरकत पर का आरोप लगाया गया। इस मामले में अब उन्होंने खुलकर बात की है।

निर्देशक ने अपनी सफाई में कहा ये बात फ्रांसिस फोर्ड कोपोला ने मामले में अपनी मां इटालिया का जिक्र करते हुए जवाब दिया। उन्होंने कहा, मेरी मां ने मुझसे कहा कि अगर तुम किसी महिला की ओर बढ़ते हो, तो इसका मतलब है कि तुम उसका अनादर करते हो, और



जिन लड़कियों पर मेरा क्रश था, मैंने निश्चित रूप से उनका अनादर नहीं किया। उन्होंने आगे कहा, मैं भावुक नहीं हूं। मैं बहुत शर्मीला हूं। मामले पर क्या बोले डैरेन डेमेट्रे रिपोर्ट्स के मुताबिक कोपोला ने आगे कहा कि जिन लड़कियों के गाल पर उन्होंने किस किया था, उनमें से एक की तस्वीर उसके पिता ने ली थी। मैं जब वह 9 साल का था, उसे तब से उन्हें जानता हूं। मेगालोपोलिस



के कार्यकारी निर्माता डैरेन डेमेट्रे ने कहा कि मुझे परियोजना के दौरान उत्पीड़न या बुरे व्यवहार की किसी भी शिकायत के बारे में पता नहीं था। उन्होंने कहा, फ्रांसिस ने एक बहुत बड़ी स्वतंत्र फिल्म का सफलतापूर्वक निर्माण और निर्देशन किया। यह सुनिश्चित करने के लिए सभी कठिन निर्णय लिए कि यह समय पर और बजट के अंदर पूरी हो।

इस कारण किया था किस

उन्होंने कहा, दो दिन ऐसे थे, जब हमने एक जश्न मनाने वाले स्टूडियो 54-एस्क क्लब सीन की शूटिंग की, जहां पर फ्रांसिस ने सेट पर कलाकारों और बैकग्राउंड खिलाड़ियों को प्यार से गले लगाकर उनके गालों पर किस करके सीन की भावना को समझाया। यह क्लब के माहौल को प्रेरित करने और स्थापित करने में मदद करने का उनका तरीका था, जो फिल्म के लिए बहुत महत्वपूर्ण था।

इस बड़े निर्देशक के साथ काम कर सकते हैं अजित कुमार, बात बनी तो पहली बार होगा यह काम

तमिल सिनेमा के प्रशंसकों को जल्द ही बड़े परदे पर कुछ मजेदार देखने को मिल सकता है। गुड बैड अगली फिल्म को लेकर सुर्खियां बटोरने वाले अभिनेता अजित कुमार एक बड़े निर्देशक के साथ काम करते हुए नजर आ सकते हैं। मीडिया रिपोर्ट्स में इसे लेकर खूब चर्चा चल रही है, जिससे तमिल दर्शक गदगद हो गए हैं।

साथ में काम कर सकते हैं अजित और शंकर

123 तेलुगु वेबसाइट के मुताबिक, तमिल इंडस्ट्री में इन दिनों एक चर्चा चल रही है कि अभिनेता अजित और निर्देशक शंकर जल्द ही एक फिल्म के लिए हाथ मिलाते वाले हैं। कहा जा रहा है कि पिछले हफ्ते अजित और शंकर इस सिलसिले में चेन्नई में एक-दूसरे से मुलाकात भी कर चुके हैं। यही वजह है कि दोनों के साथ में काम करने की संभावना जताई जा रही है। अगर ऐसा होता है तो अजित और शंकर के फैस के लिए यह किसी तोहफे से कम नहीं होगा और दोनों के प्रशंसक



खुद भी इस तरह की अच्छी खबर सुनना चाहते हैं।

शंकर और अजित की आने वाली फिल्म शंकर और अजित के साथ तो काम करने पर कोई बात बनी तो यह पहला मौका होगा, जब दोनों साथ में काम करेंगे। बता दें कि शंकर इन दिनों राम चरण और कियारा आडवाणी की फिल्म गेम चेंजर को डायरेक्ट कर रहे हैं।

इसकी शूटिंग लंबे समय से चल रही है। हालांकि, फिल्म का पहला गाना जरागंडी रिलीज किया जा चुका है। वहीं, अजित की बात करें तो उनकी फिल्म %गुड बैड अगली एक एक्शन थ्रिलर है। कहा जा रहा है कि अजित इस फिल्म में तीन-तीन किरदार निभाने वाले हैं। यह अजित के करियर की 63वीं फिल्म है। इसका निर्देशन अधिक रविचंद्रन ने किया है। फिल्म 2025 में रिलीज होगी।

गजब की गारंटी, शनि मंदिर के छत पर बना डाला आशियाना...

कलेक्टर की नाक के नीचे सरकारी जमीन पर अतिक्रमण...

गौरव सिंघल । सिटी चीफ । सतना, आस्था की आड़ में सरकारी अमानत में खयानत करने वालों पर आखिर लगाम कब लगेगी। देश में पिछले दस सालों से चली आ रही स्वयंभू भगवान की गारंटी के सहारे सतना शहर में भी अतिक्रमण का चौंकाने वाला मामला सामने आया है। कलेक्टर की नाक के नीचे सरकारी जमीन पर अतिक्रमण कर आशियाना बना लिया गया है। धवारी मोड़ पर स्थित भगवान शनिदेव मंदिर के प्रति लोगों में गहरी आस्था है। इस मंदिर को देखरेख करने वाले पंडित बाबा ने मंदिर की आड़ में अपने आशियाने का निर्माण करा डाला है। मजेदार बात यह है कि कलेक्ट्रेट से चंद कदम दूर यह पूरा खेल हो रहा है और सरकारी मशीनरी धुतारफ्त बनी बैठी है। आस्था के नाम पर सरकारी भूमि पर कब्जा सार्वजनिक मंदिर में करवा लिया अवैध निर्माण.... प्रयास महाराज ने कर दिया करोड़ों का खेल,मंदिर के ऊपर बना लिया निजी आवास...



आपको बता दें पूरा मामला कलेक्ट्रेट के बगल में धवारी चौराहे स्थित शनि मंदिर का है। जिसकी स्थापना सार्वजनिक सहयोग से सन 2000 में निर्माण कराया गया था जिसमें प्रयास महाराज नाम के पुजारी विगत कई वर्षों से पुजारी के रूप में रहते हैं। और मंदिर के ऊपर भवन बनकर अवैध रूप से कब्जा कर चुके हैं। सोचने वाली बात यह है की मंदिर के ऊपर आवास बनाकर सौचालय सहित कोई कैसे रह सकता है। पुजारी द्वारा करोड़ों की लागत से मंदिर के ऊपर आवास बनाकर असामाजिक तत्वों को

बैठकर कई अनैतिक कार्य भी संचालित कर रहे हैं। वही मंदिर में चढ़ने वाली पूजन सामग्री को बाजार में भी बेच रहे हैं। सूत्र बताते है की पूजा के नाम पर इस पुजारी की संपत्ति करोड़ पहुंच गई है। कई बार धवारी की जनता ने अधिकारियों से शिकायत भी की है यह मंदिर ट्रस्ट में जाना चाहिए, लेकिन इस अवैध निर्माण की ओर किसी भी अधिकारी की नजर नहीं जा रही है। यह पुजारी हमेशा मंदिर में ताला बंद कर अपने आवास में आराम फरमाता रहता है। सिर्फ शनिवार के दिन ही इस मंदिर का गेट खोलना है।

जल गंगा संवर्धन अभियान के तहत हुआ कार्यक्रम

रामनगर जनपद सीईओ ने किया शुभारंभ



सिटी चीफ । उमेश कुशवाहा । रामनगर, जल गंगा संवर्धन अभियान के तहत ग्राम पंचायत बड़ा इटमा के अमृत सरोवर तालाब मंत्री में जल भराव के फीडर चैनल का निर्माण कार्य खारा ग्राम पंचायत में बीजू रोपण कार्य जन सहयोग से प्रारंभ किया गया कार्यक्रम में रामनगर जनपद सी ईओ एम एल प्रजापति लोक स्वास्थ्य यांत्रिकी विभाग के सहायक यंत्री आर के

पटेल उपयंत्री आर के मिश्रा समाजसेवी सुभाष पाण्डेय खारा सरपंच श्री मति उमा सिंह सचिव मथुरा पटेल कृषि विभाग आर ए ई ओ एस के खंगार, मोनु निलामा उप सरपंच बड़ा इटमा लोलवा कोल खारा सरपंच प्रतिनिधि दानेंद्र प्रताप सिंह राज सिंह रामशखा यादव शिबू सिंह विकास सिंह अधिषेक मिश्रा सहित आधा सैकड़ ग्रामीण मौजूद रहे।

गोडाउन में रखी गई लोकसभा निर्वाचन मतदान में प्रयुक्त ईवीएम

गोडाउन को किया गया सील

भगवान दास बैरागी । सिटी चीफ । शाजापुर, लोकसभा निर्वाचन के लिए मत दान में प्रयुक्त हुई ईवीएम मतगणना के उपरांत कलेक्टर ऋजू बाफना की मौजूदगी में गोडाउन में रखी गई और मशीनों रखाने के बाद गोडाउन को सील किया गया।

इस मौके पर उप जिला निर्वाचन अधिकारी सत्येन्द्रप्रसादसिंह, विधानसभा क्षेत्र शुजालपुर की सहायक रिटर्निंग अधिकारी अर्चना कुमारी, शाजापुर मनीषा वास्कले, कालापीपल राजकुमार हलदर, तहसीलदार मधु नायक सहित अन्य अधिकारी एवं कर्मचारी उपस्थित थे।



कटनी में बोरे में बंद मिली लाश के मामला का हुआ पर्दाफाश

आरोपी गिरफ्तार, खून लगे कपड़े, फावड़ा मोटर सायकिल, मृतक की चप्पल जप्त

सुनील यादव । सिटी चीफ । कटनी, कटनी के बरही पुलिस ने बोरे में बंद मिली लाश के सनसनीखेज मामले का पर्दाफाश कर दिया है। प्रकरण के संबंध में जानकारी देते हुए पुलिस अधीक्षक अभिजीत कुमार रंजन ने बताया की बेहद जघन्य वारदात घटित होने के बाद प्रकरण की गंभीरता को देखते हुए संतोष डेहरिया अतिरिक्त पुलिस अधीक्षक, कृष्णपाल सिंह एसडीओपी विगढ़ जिला कटनी के मार्गदर्शन में बरही थाने की टीम को आरोपियों को पकड़ने के काम में लगाया गया। 4 जून को थाना बरही को सूचना प्राप्त हुई कि ग्राम विचपुरा ददरा टोला क्रैसर प्लांट के पास खदान में एक बंद बोरे में हाथ पैर बंधी लाश पाई गई। मौके पर लाश बोरे अंदर मिली और उसका चेहरा भी बनयान से ढका हुआ था एवं सिर पर चोट के निशान थे। मृतक के हाथ पैर गर्दन से रस्सी से बंधे हुये थे, लाश भी अज्ञात थी। घटना को देखते हुये थाना प्रभारी निरीक्षक शैलेन्द्र सिंह यादव के नेतृत्व में एक टीम गठित की गयी। टीम के द्वारा सर्वप्रथम अज्ञात मृतक की शिनाख्त

भोला उर्फ विजय बर्मन उम्र 32 वर्ष निवासी छिदिया टोला विचपुरा के रूप में की गयी। कटनी एसपी अभिजीत रंजन ने यह भी बताया की मृतक की पत्नी ज्योति बर्मन से मृतक के पडोसी कृष्ण उर्फ राजन बर्मन उम्र 23 साल निवासी छिदिया टोला विचपुरा थाना बरही के करीब दो वर्ष पहले प्रेम प्रसंग थे। इस बात को लेकर मृतक विजय बर्मन अपनी पत्नी के साथ शराब के नशे में आरोपी रजनु बर्मन का नाम लेकर आये दिन लड़ाई झगडा व मारपीट करता था। घटना के पूर्व भी मृतक द्वारा पत्नी ज्योति के साथ इसी बात पर मारपीट की गई थी। रजनु बर्मन ने अपने दोस्त संजय बर्मन के साथ मिलकर मृतक विजय बर्मन को मारने का प्लान बनाया था। प्लान के मुताबिक 2 जून को सजय बर्मन ने भोला उर्फ विजय बर्मन को शराब पीने के लिये हरि बर्मन की दुकान ग्राम विचपुरा में रात्रि करीबन साढ़े सात बजे बुलाकर दोनों ने दुकान के पास बैठकर शराब पी। फिर प्लान के मुताबिक संजय बर्मन भोला बर्मन को बड़कुल के आम के पेड़ के पास खेत में लेकर

आया और वहां पर एक पाव देशी शराब पिलायी, पीछे से आरोपी रजनु बर्मन पहुंच गया, जिसे देख भोला बर्मन रजनु बर्मन को गाली गलौज कर झूमा झपटी करने लगा तथा रजनु बर्मन के अपने पास में रखी एक लोहे की चाकू से मृतक भोला उर्फ विजय बर्मन के गले में मार दिया, जिससे भोला उर्फ विजय बर्मन की मौत हो गई। भोला बर्मन उर्फ विजय बर्मन की लाश को आरोपी संजय बर्मन एवं आरोपी रजनु बर्मन ने घसीट कर पास में ही धनीराम बर्मन के खेत की मेड के पास खदनिया (छोटा गड्डा) में डालकर संजय बर्मन अपने खेत के घर से फावड़ा लेकर आया। फावड़े से दोनों आरोपियो ने पास की मिट्टी से मृतक एवं उसकी चप्पलों को ढक्कर छिपा दिया था। दूसरे दिन 03 जून को रात्रि करीबन 09-10 बजे दोनों आरोपियो ने मृतक की लाश को खदनिया (छोटा गड्डा) से निकालकर रस्सी से मृतक के हाथ बांध कर छोड़ दिया। दूसरे दिन 03 जून को रात्रि करीबन 09-10 बजे दोनों आरोपियो ने मृतक की लाश को खदनिया (छोटा गड्डा) से निकालकर

रस्सी से मृतक के हाथ, पैर गले में बांधकर एवं मृतक के सिर एव चेहरे को मृतक की बनयान से ढकर गर्दन में बांधकर प्लास्टिक की पन्नी में लाश को लपेटकर प्लास्टिक की बोरी में भरकर ऊपर से तात की रस्सी से सिलाई करके आरोपी सजय की मोटर सायकिल में बीच में रखकर ददरा टोला में बरही वाले गुप्ता के क्रैसर खदान के पीछे बंद खदान जिसमें पानी भरा है वहां लेकर गये थे। साथ ही चाकू एवं डंडा को आरोपी रजनु बर्मन उर्फ कृष्णा बर्मन ने अपने घर ले जाकर छिपा दिया था। लाश को साड़ी से पत्थर बांधकर खदान के पानी में फेंकने की तैयारी कर रहे थे तभी खदान के चौकीदार ने इन्हें देख लिया। इसी बीच लाश को छोड़कर पकड़े जाने के डर से दोनों आरोपी अपनी मोटर सायकिल से वहां से भाग गये। आरोपियो को आज 5 जून को गिरफ्तार कर घटना में प्रयुक्त एक चाकू, एक बास का डडा आरोपियों के खून लगे कपड़े, फावड़ा मोटर सायकिल, मृतक की चप्पल जप्त किया गया।

सतीश अहिरवार कुल्फी विक्रेता/हॉकर का औचक निरीक्षण किया गया। मौके पर खोवा, दूध, शक्कर एवं कस्टर्ड पाउडर से बनी हुई कुल्फी के नमूने जांच हेतु लिए गए। उक्त कुल्फी के नमूनों को जांच हेतु राज्य खाद्य परीक्षण प्रयोगशाला भेजा गया है। जांच रिपोर्ट प्राप्त होने पर इस संबंध में नियमानुसार वैधानिक कार्यवाही की जाएगी।

मौके पर कुल्फी विक्रेता को केवल शुद्ध खोवा, दूध एवं अन्य खाद्य सामग्री का उपयोग करके कुल्फी निर्मित करके बेचने के निर्देश दिए गए। खाद्य पंजीयन की प्रति मौके पर पाई गई। कुल्फी विक्रेता को एगुअल मेडिकल सर्टिफिकेट बनवाने के निर्देश दिए गए।

विश्व पर्यावरण दिवस पर ज्ञानचंद श्रीवास्तव शासकीय स्नातकोत्तर महाविद्यालय में संगोष्ठी का किया गया आयोजन

प्राचार्य डॉ केपी अहिरवार विशेष रूप से मौजूद रहे

धीरज कुमार अहीरवाल । सिटी चीफ ।

दमोह, विश्व पर्यावरण दिवस के अवसर पर ईको क्लब के अंतर्गत कलेक्टर सुधीर कुमार कोचर के मुख्य आतिथ्य में एक दिवसीय संगोष्ठी प्रधानमंत्री कॉलेज आफ एक्सीलेंस ज्ञानचंद श्रीवास्तव शासकीय स्नातकोत्तर महाविद्यालय में आयोजित की गई। इस अवसर पर प्राचार्य डॉ केपी अहिरवार विशेष रूप से मौजूद थे। संगोष्ठी को संबोधित करते हुये कलेक्टर कोचर ने कहा पर्यावरण संरक्षण में संसाधनों को जुटाने में सरकार आपकी बाहरी मदद कर सकती है, आगे आने वाली पीढ़ी को पर्यावरण सुरक्षित मिले, इसके लिए उनमें यह नॉलेज ट्रांसफर करना बहुत जरूरी है और यह हम सभी की जिम्मेदारी है। पर्यावरण संरक्षण से संबंधित काम हमारे अंदर से आने चाहिए, जैसे कि प्राकृतिक रूप से हम अपने रोजाना के काम करते हैं। यदि वास्तव में आपको संरक्षण करना है तो मुझे लगता है एक पेड़ काफी है। यदि आप एक साल में एक पेड़ लगाते हैं और उसका संरक्षण करते हैं तो



यही काफी है। प्रकृति को परिवार का हिस्सा बनाएं, जब तक आप प्रकृति को परिवार का हिस्सा नहीं बनाएंगे, तब तक बाहरी लोग आपको आकर के सिखायेंगे की आपको क्या करना चाहिए क्या नहीं करना चाहिए। नए शैक्षणिक सत्र शुरू हो रहा है, इसके लिए एक छोटी सी बुकलेट तैयार कर रहे हैं, जिसमें इस तरह की लाईफ स्किल्स और लाईफ एजुकेशन पर बच्चों को डेली बेसिस पर कुछ ना कुछ बताया जाएगा। इस एक दिवसीय संगोष्ठी में जिले के 200 से भी अधिक व्यक्तियों जिनमें, कॉलेज के प्रोफेसर, विद्यार्थी, कृषक, सामान्य नागरिक एवं पर्यावरण संरक्षण के प्रति जागरूक सभी आयु वर्ग के नागरिकों द्वारा पर्यावरण संरक्षण

के संबंध में अपने-अपने सुझाव दिए गए। उपस्थित टीम ने बीस से भी अधिक सुझावों को एकत्रित किया जिन पर कलेक्टर कोचर ने शीघ्र कार्यवाही किए जाने का आश्वासन दिया। जन सहभागिता के साथ प्रशासन द्वारा पर्यावरण पर संरक्षण कार्य किए जाने हेतु लोगों को प्रोत्साहित करने एवं महाविद्यालय से तीन गुन्ही तक एक पर्यावरण जागरूकता वॉकथन रैली का आयोजन किया गया, जिसमें जन अभियान परिषद, राष्ट्रीय सेवा योजना के वॉलंटियरों के साथ विभिन्न संस्थाओं के अधिकारी एवं कार्यकर्ता गण उपस्थित रहे। इस अवसर पर वनस्पति विभाग की असिस्टेंट प्रोफेसर डॉ. मीरा माधुरी महंत एवं जन अभियान

परिषद के सुशील नामदेव एनएसएस जिला संगठक डॉक्टर जितेंद्र कुमार चौधरी द्वारा पर्यावरण संरक्षण पर नारे भी लगवाए गए। इस कार्यक्रम में मुख्य वक्ता नरेंद्र दुबे वरिष्ठ पत्रकार, डॉ.एल. सी.जैन और प्रदीप अग्रवाल प्रयास पर्यावरण संस्था, अधिवक्ता पंकज हर्ष श्रीवास्तव रहे। कार्यक्रम में जिले के शासकीय कमला नेहरू कॉलेज, ओजस्विनी कॉलेज, विजय लाल कॉलेज ,टाइम्स कॉलेज एवं महाविद्यालय के मॉडिया प्रभारी डॉ. के. के. कोरी की उपस्थिति रही। इस कार्यक्रम की संयोजिका डॉक्टर मीरा माधुरी महंत द्वारा की गई। मंच का संचालन डॉक्टर इंदिरा जैन तथा मंच व्यवस्था अनिल यादव द्वारा की गई।

देवबंद के दून वैली पब्लिक स्कूल के तीन विद्यार्थियों ने पास की नीट- 2024 परीक्षा

दिव्या ने अपनी सफलता का श्रेय नियमित अध्ययन और अपने शिक्षकों के मार्गदर्शन को दिया है

गौरव सिंघल । सिटी चीफ । सहारनपुर । देवबंद, दून वैली पब्लिक स्कूल देवबंद के तीन छात्रों ने राष्ट्रीय पात्रता सह प्रवेश परीक्षा (NEET & UG) 2024 में अभूतपूर्व सफलता प्राप्त की है। इन छात्रों ने कठिन परिश्रम और समर्पण के साथ अपनी मेहनत का फल पाया है। स्कूल की छात्रा कु? दिव्या, छात्र मौ? नासिर व मौ? यासिर ने इस कठिन कही जाने वाली परीक्षा को अच्छे अंको से पास किया है। दिव्या ने अपनी सफलता का श्रेय नियमित अध्ययन और अपने शिक्षकों के मार्गदर्शन को दिया है। वहीं मौ? नासिर व मौ? यासिर ने कहा कि उन्होंने एक सख्त अध्ययन योजना बनाई थी और उसका सही तरीके



से पालन किया, साथ ही उन्होंने कहा मानसिक संतुलन बनाए रखना और नियमित ब्रेक लेना उनके लिए बहुत लाभदायक रहा। इन तीनों छात्रों ने अपनी सफलता के पीछे अपने माता-पिता और शिक्षकों के मार्गदर्शन को भी महत्वपूर्ण बताया। उनकी सफलता से उनके स्कूल और परिवार में खुशी का माहौल है। इस अवसर

पर विद्यालय के चेयरमैन राजकिशोर गुप्ता ने बच्चों की कठिन मेहनत की भूरि-भूरि प्रशंसा की तथा आने वाले सुन्दर भविष्य के लिए शुभकामनाएं प्रेषित की उन्होंने कहा इस तरह की सफलताएं न केवल इन छात्रों के भविष्य को उज्ज्वल बनाती हैं, बल्कि अन्य छात्रों के लिए भी प्रेरणा का स्रोत हैं।

देवबंद में 9 जून को होगा निःशुल्क चिकित्सा शिविर

दून वैली पब्लिक स्कूल पर किया जाएगा आयोजित

गौरव सिंघल । सिटी चीफ । देवबंद, प्रयास संस्था के तत्वाधान में 9 जून दिन रविवार को सुबह 10:00 बजे से एक निःशुल्क चिकित्सा शिविर का आयोजन द दून वैली पब्लिक स्कूल पर किया जा रहा है। निःशुल्क चिकित्सा शिविर देहरादून

मैक्स हॉस्पिटल के सौजन्य से लगाया जा रहा है। जिसमें देहरादून के श्रेष्ठ डॉक्टरों द्वारा डायबिटिक स्पेशलिस्ट, हड्डी रोग विशेषज्ञ, हृदय रोग विशेषज्ञ एवं आंखों के स्पेशलिस्ट आई क्यू सुपर स्पेशलिटी के माध्यम से आ रहे हैं। कैंप में

निःशुल्क शुगर की जांच, हड्डियों की जांच एवं ईसीजी भी की जाएगी। मुख्य अतिथि देवबंद नगर पालिका अध्यक्ष विपिन गर्ग रहेंगे। कैंप की अध्यक्षता राज किशोर गुप्ता एवं दीप प्रज्वलन पुनीत बंसल आदती द्वारा किया जाएगा।

खाद्य सुरक्षा प्रशासन विभाग द्वारा फेरी वाले/हाथ ठेला कुल्फी, आइस क्रीम विक्रेताओं का किया गया औचक निरीक्षण

खराब खोवा से बनी हुई कुल्फी बेचने की प्राप्त हुई थी सूचना, कुल्फी विक्रेता से लिए गए खोवा से बनी हुई कुल्फी के नमूने



धीरज कुमार अहीरवाल । सिटी चीफ ।

दमोह, कलेक्टर सुधीर कुमार कोचर द्वारा दिये गये निर्देशों के तहत डी.ओ. खाद्य सुरक्षा प्रशासन राकेश अहिरवाल के मार्गदर्शन में खाद्य सुरक्षा एवं मानक अधिकाारी माधवी बुधौलिया ने दमोह शहर में औचक निरीक्षण कार्यवाही करते हुए खोवा से बनी हुई कुल्फी के नमूने जांच हेतु लिए। खाद्य सुरक्षा प्रशासन विभाग को दमोह शहर में खराब खोवा से बनी हुई कुल्फी, आइसक्रीम बेचने की सूचना प्राप्त हुई थी। उक्त सूचना के आधार पर त्वरित कार्यवाही करते हुए दमोह शहर में बजरिया वार्ड नं 06, जटा शंकर कॉलोनी के पास स्थित

सतीश अहिरवार कुल्फी विक्रेता/हॉकर का औचक निरीक्षण किया गया। मौके पर खोवा, दूध, शक्कर एवं कस्टर्ड पाउडर से बनी हुई कुल्फी के नमूने जांच हेतु लिए गए। उक्त कुल्फी के नमूनों को जांच हेतु राज्य खाद्य परीक्षण प्रयोगशाला भेजा गया है। जांच रिपोर्ट प्राप्त होने पर इस संबंध में नियमानुसार वैधानिक कार्यवाही की जाएगी।

यूपी को मिल गया नया दलित चेहरा?

नगीना से जीत दर्ज कर चंद्रशेखर आजाद ने मायावती को दी टेंशन

गौरव सिंघल | सिटी चीफ ।
सहारनपुर, सहारनपुर ने देश को दलित सियासत का नया चेहरा देने का काम किया है। ऐसा लग रहा है कि अब मायावती का सूरज अस्त हो गया है और राजनीतिक क्षितिज पर चंद्रशेखर के रूप में नया सूरज उगा है। पिछले आठ-नौ सालों में जैसे-जैसे मायावती और उनकी पार्टी बसपा का ग्राफ अस्तांचल की ओर ढलना शुरू हुआ, वैसे ही उसके विकल्प के तौर पर दलित बहुल सहारनपुर ने एक ऊर्जावान युवक के रूप में चंद्रशेखर सामाजिक असमानताओं से संघर्ष कर दलित समाज में अपनी स्वीकार्यता कराने में सफल रहे हैं। इसका पुरस्कार उन्हें अबकी नगीना सुरक्षित सीट से लोकसभा में विजयी होने के रूप में मिला। मतगणना के दिन

मंगलवार को बिजनौर में मतगणना स्थल और पूरे बिजनौर शहर में दलित युवाओं का जो जोश-ओ-जुनून चंद्रशेखर और उसकी जीत को लेकर देखा गया वह चंद्रशेखर के बढ़ते कदमों की ओर साफ इशारा करता है। इसी जगह रालोद के राष्ट्रीय अध्यक्ष और युवा चंदन चौहान की भी मतगणना हो रही थी। लेकिन आकर्षण का केंद्र चंद्रशेखर थे। दोनों ने एक-दूसरे को बधाईयां भी दीं थी और उनके सफल सियासी सफर की शुभकामनाएं भी दी। चंद्रशेखर जैसे समाज में अलग-थलग पड़े हैं वैसे ही मौजूदा सियासी दलों ने भी उनसे वैसा ही किनारा किया। लेकिन चंद्रशेखर का करिश्माई व्यक्तित्व ऐसा था कि सभी प्रमुख दलों के प्रत्याशी उनके सामने कहीं नहीं टिके। चंद्रशेखर



सहारनपुर के कस्बा छुटमलपुर निवासी एक शिक्षक के पुत्र हैं। कुछ समय पूर्व उन्होंने भीम आमी नामक सामाजिक संगठन की स्थापना की थी और बाद में सियासी थपेड़ों ने उन्हें आजाद समाज पार्टी नाम की राजनीतिक पार्टी खड़ी करने को मजबूर किया। उन्होंने गैर भाजपाई दलों से टिकट लेने की कोशिश की लेकिन उन्हें अपना उम्मीदवार बनाने को अखिलेश यादव, राहुल गांधी और मायावती कोई तैयार नहीं हुआ। उनकी हिम्मत ने जवाब नहीं दिया और वह आज जब सियासी दलों का समाज पर जबरदस्त वर्चस्व बना हुआ है तब बतौर निर्दलीय चुनाव मैदान में कूदने का साहस दिखाया और 511812 मतदाताओं ने उन्हें लोकसभा में प्रवेश दिला दिया। उन्होंने

भाजपा के उम्मीदवार एवं विधायक ओम कुमार को 262061 के भारी अंतर से पराजित किया। दिलचस्प है कि सहारनपुर से जीते इमरान मसूद का दावा है कि दोनों ने इस चुनाव में एक-दूसरे की जमकर मदद की। उन्होंने नगीना में मुसलमानों का समर्थन दिलाया तो बदले में चंद्रशेखर की पूरी टीम सहारनपुर में इमरान के साथ खड़ी थी। सहारनपुर से इस बार तीन लोग अलग-अलग स्थानों से चुनाव लड़े जिनमें इमरान मसूद और चंद्रशेखर को सफलता मिली लेकिन यहां के कस्बा देवबंद के युवा बाल्मिकी नेता जसबीर बाल्मिकी हाथरस सुरक्षित सीट पर भाजपा के अनूप बाल्मिकी से पराजित हो गए। भाजपा को 538229 और जसबीर बाल्मिकी को 292485 वोट मिले।

पंजाबी परिवारों में पंजाबी बोलना बंद होना ही पंजाबी भाषा के पतन का मुख्य कारण: गुरजंट सिंह सात दिवसीय कैंप का आज हुआ समापन

गौरव सिंघल | सिटी चीफ ।
सहारनपुर । देवबंद, गुरुद्वारा श्री गुरूनानक सभा द्वारा गर्मी की छुट्टियों में बच्चों व संगत को धर्म से जोड़ने के लिए धर्म प्रचार मिशन उत्तर प्रदेश (सिंह ब्रदर्स वेल्फेयर ऑर्गनाइजेशन) के सहयोग से चल सात दिवसीय गुप्त सिखलाई कैम्प 2024 के छठे दिन बच्चों को पंजाबी भाषा, पगड़ी बांधना सिखाना के अलावा कीर्तन करना सिखाया गया। कैम्प का समापन आज हुआ। कैम्प में बच्चों को सिखाने आए भाई गुरजंट सिंह ने कहा कि पंजाबी परिवारों में पंजाबी भाषा का बोलना बंद होना ही पंजाबी भाषा के पतन का मुख्य कारण है। बच्चों को पंजाबी माहौल न



मिलने के कारण वे अपने विरसे से बिछड़ते जा रहे हैं। उन्होंने पंजाबी समाज को चेताते हुए कहा कि यदि आपकी भाषा ही आपसे छिन गई तो कोई आपको पंजाबी नहीं कहेगा। गुरुद्वारा कमेटी के प्रधान सेंट कुलदीप कुमार ने कहा कि 90 के दशक तक नगर के पंजाबी परिवारों में सामान्यतः पंजाबी भाषा बोली जाती है। जो अब न के बराबर रह गई है, जो

चिंता का विषय है। उन्होंने क्षेत्र के पंजाबी समाज से अपने घरों में पंजाबी भाषा बोलने की अपील की। इस दौरान सिंघ ब्रदर्स के मनिंदर सिंह, मनजोत सिंह, सहज सिंह, मनमीत सिंह, गुरजोत सिंह सेठी, श्याम लाल भारती, विरेंद्र सिंह उप्पल, सचिन छाबड़ा, हरविंदर सिंह बेदी, चंद्रदीप सिंह, अमनदीप सिंह, युवराज सिंह आदि मौजूद रहे।

एसीजेएम ने पौधे लगाकर दिया पर्यावरण संरक्षण का संदेश प्रत्येक घर में लगाए कम से कम दो पेड़ :- परविंदर सिंह

गौरव सिंघल | सिटी चीफ ।
सहारनपुर । देवबंद, विश्व पर्यावरण दिवस पर न्यायाधीश कालोनी में न्यायाधीश ने पौधारोपण कर लोगों को अधिक से अधिक पेड़ लगाकर पर्यावरण संरक्षण का संदेश दिया। सिविल कोर्ट के निकट स्थित न्यायाधीश कालोनी में अपने आवास पर परिवार के साथ पौधारोपण करते हुए एसीजेएम देवबंद परविंदर सिंह ने कहा कि पेड़ों का मानव जीवन में अत्यंत महत्वपूर्ण स्थान है। विकास के नाम पर हो रहे पेड़ों के अंधाधुंध कटान के कारण ही धरती का तापमान बढ़ रहा है। यदि पेड़ों का कटान ऐसे ही जारी रहा तो बड़े प्राकृतिक फेरबदल होंगे जो मनुष्य जाति के लिए हानिकारक होंगे। उन्होंने लोगों से एक घर में कम से



कम दो पेड़ लगाने की अपील की। एसीजेएम ने अपने घर के आंगन में पत्नी व बेटी को साथ लेकर दो पेड़

लगाए। इस दौरान एसीजेएम परविंदर सिंह की पत्नी कुदरत कौर व स्टॉफ मौजूद रहा।

गौरव सिंघल | सिटी चीफ ।
सहारनपुर, जिलाधिकारी डॉक्टर दिनेश चंद्र की अध्यक्षता में कलेक्ट्रेट स्थित नवीन सभागार में खाद्यान्न के वितरण एवं सत्यापन के संबंध में बैठक आयोजित की गई। बैठक में जिलाधिकारी डा.दिनेश चन्द्र ने निर्देश दिए कि 15 दिन के अंदर सभी रिक्त दुकानों का व्यवस्थापन सुनिश्चित कराया जाए। उन्होंने कहा कि पात्रों के हक में कटीती करने वालों के विरुद्ध कड़ी कार्यवाही की जाएगी। उन्होंने निर्देश दिए कि एसडीएम, बीडीओ, ग्राम स्तरीय समिति अथवा पर्यवेक्षण अधिकारी सत्यापन कर जिओ टैग फोटो उपलब्ध कराना सुनिश्चित करेंगे। टूक से टूली में जाने वाले खाद्यान्न पर सरकारी खाद्यान्न बैनर लगाया जाए तथा इस्पेक्टर की निगरानी में सरकारी खाद्यान्न की दुकान तक पहुंचाना सुनिश्चित किया जाए। डॉ0 दिनेश चंद्र ने सभी



उपजिलाधिकारियों, खण्ड विकास अधिकारियों, अधिशासी अधिकारियों एवं पूर्ति निरीक्षक को निर्देश दिए कि जनपद में सघन अभियान चलाकर अपात्रों को चिन्हित कर उनका राशन कार्ड निरस्त करते हुए तत्काल पात्रों को योजना का लाभ दिलाना सुनिश्चित करें। सत्यापन टीम द्वारा जांच में पाए जाने वाले जिन अपात्र कार्डधारकों का राशनकार्ड

निरस्त किया जाए उसको नोटिस देकर अपात्रता का कारण भी स्पष्ट रूप से उल्लिखित किया जाए। सत्यापन टीमों द्वारा यह भी सुनिश्चित किया जाए कि राशन कार्ड में अंकित परिवार के सदस्यों में कोई सदस्य ऐसा है जो परिवार का सदस्य नहीं है उसकी जांच कर यूनिट की निरस्तीकरण की कार्यवाही की जाए। जिलाधिकारी डा.दिनेश चन्द्र ने

सभी खण्ड विकास अधिकारियों को निर्देश दिए कि ई-श्रम पोर्टल पर पंजीकृत श्रमिकों जिनके राशन कार्ड नहीं है उनके राशन कार्ड प्राथमिकता के आधार पर नियमानुसार बनाएं जाएं। साथ ही निराश्रित महिला पेंशन योजना, वृद्धावस्था पेंशन योजना तथा निःशक्त पेंशन योजना के ऐसे पात्र लाभार्थी जो कि राष्ट्रीय खाद्य सुरक्षा अधिनियम में आच्छादित होने से छूट गये है, का सत्यापन कराते हुए उन्हें भी पात्र पाये जाने की स्थिति में राशनकार्ड निर्गमन की कार्यवाही सुनिश्चित की जाए। इस अवसर पर मुख्य विकास अधिकारी सुमित राजेश महाजन, पीडी डीआरडीए प्रणय कृष्ण, उपजिलाधिकारी सदर युवराज सिंह, उप जिलाधिकारी देवबंद अंकुर वर्मा, डिप्टी आरएमओ, जिला पूर्ति अधिकारी मनीष कुमार सहित खंड विकास अधिकारी एवं पूर्ति निरीक्षक उपस्थित रहे।

कर्नाटक बैंगलोर सिटी से फरार लूट का आरोपी सलमान उर्फ कैफी को थाना निशातपुरा पुलिस ने पकडकर किया हवाले

भोपाल थाना निशातपुरा जिला भोपाल मे फरारी काटने वाले अपराधियो की धरपकड हेतु पुलिस आयुक्त भोपाल श्री हरिनारायणचारी चारी मिश्र एवं अतिरिक्त पुलिस आयुक्त अवधेश गोस्वामी द्वारा दिये दिशा निर्देशो के पालन मे पुलिस उपायुक्त जोन 04 श्री सुन्दर सिंह कनेश तथा अतिरिक्त पुलिस उपायुक्त जोन 04 श्री मलकीत सिंह के मार्गदर्शन मे प्रभावी कार्यवाही की जाकर दिनांक 04/06/2024 को थाना निशातपुरा मे सूचना प्राप्त हुई कि थाना मल्लेश्वर जिला बैंगलोर सिटी राज्य कर्नाटक के अपराध क्र. 42/24 धारा 392 भादवि मे लूट का एक आरोपी सलमान उर्फ कैफी पुत्र सोहेल आयु 27 वर्ष निवासी गैस राहत क्वाटर हाउसिंग बोर्ड कालोनी करोंद भोपाल प्रकरण मे बैंगलोर सिटी से अपने साथी शब्बीर अन्ना के साथ एक महिला से लूट कि वारदात कर करीब 120 ग्राम सोने के साथ फरार है जो अमन कालोनी करोंद मे फरारी काट रहा है कि सूचना से वरिष्ठ अधिकारियों को अवगत कराकर वरिष्ठ अधिकारियों के निर्देशन अनुसार सहायक पुलिस आयुक्त निशातपुरा संभाग श्री सुजीत तिवारी के कुशल मार्गदर्शन मे थाना प्रभारी निशातपुरा रुपेश दुबे द्वारा थाना बल की टीम को सूचना कि तस्दीक हेतु तत्काल भेजा पुलिस टीम के द्वारा बताये स्थान पर घेराबंदी की गयी सूचना सही पायी गयी आरोपी सलमान उर्फ कैफी पुलिस टीम को अपनी तरफ आता देखकर भागने लगा टीम द्वारा सावधानी पूर्वक बदमाश कैफी को दबोचा गया और बैंगलोर सिटी मे कि गयी लूट के बारे मे पुछताछ की तो आरोपी सलमान उर्फ कैफी ने अपने साथी शब्बीर अन्ना के साथ लूट की घटना करना स्वीकार किया जिसकी सूचना मल्लेश्वरम पुलिस स्टेशन बैंगलोर सिटी कर्नाटक राज्य को दी गयी बैंगलोर का पुलिस बल सूचना पाते ही तत्काल हवाई मार्ग से भोपाल आयी जिन्हे अग्रिम कार्यवाही हेतु आरोपी सलमान को सौंप गया। सराहनीय भूमिका - थाना प्रभारी निरीक्षक रुपेश दुबे, उपनिरीक्षक मातदीन अहिरवार, प्रआर.1408 मोहन श्रेष्ठ, प्रआर. 457 मुकेश भारती, प्रआर.960 चतरसिंह, आर.1888 मनीष उपाध्याय, आर.3498 राकेश मंडलोई, आर. 3500 मोहन पटेल, आर.1532 जितेन्द्र सिकरवार, आर. 3406 विनीश यादव ।

लोगो को फोन कर, रिश्तेदार/ परिचित बताकर ठगी करने वाले अंतर्राज्यीय मेवाती ठग गिरोह के 02 सक्रिय सदस्यों को पन्ना पुलिस ने किया गिरफ्तार

पन्ना
पन्ना- दिनांक 02/03/24 को फरियादी रामदास पिता जुगती प्रसाद प्रजापति निवासी ग्राम सारंगपुर द्वारा थाना शाहनगर में रिपोर्ट की गई कि दिनांक 29/02/24 को शाम करीब 5 बजे किसी अज्ञात व्यक्ति द्वारा मेरे मोबाइल में फोन लगाकर बोला गया कि मैं तुम्हारा जीजा (बहनोई) बात कर रहा हूँ। तुम्हारी बहिन की तबियत खराब है अस्पताल में भर्ती है। ईलाज हेतु पैसे की अत्यंत आवश्यकता है। फोन पर आवाज सुनकर मुझे लगा कि मेरे ककरहटी वाले जीजाजी बात कर रहे है, विश्वास में आकर मैंने उक्त व्यक्ति के बताये अनुसार 99 हजार 22 रुपये फोन पे के माध्यम से उक्त व्यक्ति को दे दिये थे। कुछ देर बाद मैंने अपनी बहिन की तबियत पता करने के लिये बहिन के मोबाइल नम्बर पर फोन करके जानकारी पता किया तो पता चला कि मेरी बहिन अपने घर में है और स्वस्थ है यह जानकर मैंने उक्त अज्ञात व्यक्ति के मोबाइल नम्बर पर फोन करके उससे अपना पैसा वापस माँगा तो उक्त व्यक्ति ने पैसा देने से मना करते हुये कहा कि मैं पैसे वापस नहीं करूँगा तुम्हें जो करना हो कर लो। इस तरीके से उक्त अज्ञात व्यक्ति द्वारा मेरे साथ धोखाधड़ी करके छलपूर्वक कुल 99 हजार रुपये अपने बैंक खातो में डलवा लिये गये हैं। फरियादी की रिपोर्ट पर अज्ञात आरोपियों के विरुद्ध थाना शाहनगर में अप.क्र. 64/24 धारा 419,420 भादवि का पंजीबद्ध किया जाकर विवेचना में लिया गया। पुलिस द्वारा की गई कार्यवाही - थाना प्रभारी शाहनगर निरीक्षक रजनी शुक्ला द्वारा घटना की जानकारी वरिष्ठ पुलिस अधिकारियों को दी गई।



पुलिस अधीक्षक पन्ना श्री साई कृष्णा एस. थोटा द्वारा उक्त मामले को गंभीरता से लिया गया। मामले में अज्ञात आरोपियों की पतारसी एवं फरियादी के बैंक खाता से आहरित राशि को बरामद किये जाने हेतु पुलिस अधीक्षक पन्ना के निर्देशन, अतिरिक्त पुलिस अधीक्षक पन्ना श्रीमती आरती सिंह व अनुविभागीय अधिकारी पुलिस पवई श्री सौरभ रत्नाकर के मार्गदर्शन एवं थाना प्रभारी शाहनगर निरीक्षक रजनी शुक्ला के नेतृत्व में एक पुलिस टीम का गठन किया गया। पुलिस अधीक्षक पन्ना द्वारा उक्त पुलिस टीम के सहायताथ कार्यवाही में सहयोग हेतु पुलिस सायबर सेल टीम पन्ना को आदेशित किया गया। मामले में गठित पुलिस टीम एवं पुलिस सायबर सेल टीम द्वारा मिलकर अज्ञात आरोपियों के संबंध में जानकारी एकत्रित करने हेतु लगातार प्रयास किये गये। गठित पुलिस टीम द्वारा

मामले के आरोपियों की जानकारी हेतु अपने मुखबिर तंत्र को सक्रिय किया गया। मामले में पुलिस सायबर सेल टीम पन्ना से मिली जानकारी एवं मुखबिर सूचना के आधार पर 02 संदेही व्यक्तियों को ग्राम हजारीबास पोस्ट कांमा जिला डींग राजस्थान से पुलिस अभिरक्षा में लिया जाकर पूछताछ की गई। पुलिस टीम द्वारा पूछताछ किये जाने पर उक्त संदेही व्यक्तियों द्वारा अपना अपना नाम मुशरफ पिता सुब्बन खान एवं जलीस पिता कासम मुसलमान बताये। पुलिस टीम द्वारा कड़ाई से पूछताछ किये जाने पर उक्त दोनों संदेहियो द्वारा बताया गया हम दोनों लोग ने अपने एक अन्य साथी सालिम उर्फ सलीम पिता शब्बीर मुसलमान के साथ मिलकर पन्ना के रामदास प्रजापति को फोन पर जीजा बनकर बहिन के ईलाज के नाम पर करीब 1 लाख रूपये की धोखाधड़ी की थी। धोखाधड़ी के

लिये नयी सिम एवं नये बैंक खाता सालिम उर्फ सलीम पिता शब्बीर मुसलमान ने उपलब्ध कराये थे जिसके एवज में फ्रॉड की गई राशि से सलीम ने अपना हिस्सा निकालकर हम लोगो को 70 हजार रूपये दिये थे। जिसमें हम दोनो लोगो ने 35-35 हजार रूपये बाँट लिये थे। पुलिस टीम द्वारा आरोपियों के बताये अनुसार आरोपियो के कब्जे से घटना में प्रयुक्त मोबाइल कीमती करीब 8 हजार रूपये एवं दोनो आरोपियों से 30-30 हजार रूपये का मशरूका कीमती करीब 68 हजार रूपये का जस किया जाकर आरोपियों को गिरफ्तार किया गया है। मामले में गिरफ्तार दोनो आरोपी अंतर्राज्यीय मेवाती ठग गिरोह के सक्रिय सदस्य है जिनके द्वारा भारत के सभी प्रदेशों में भोले भाले लोगो को फोन करके रिश्तेदार या परिचित व्यक्ति बनकर इलाज के नाम पर पैसों की धोखाधड़ी को अंजाम दिया जाता है। मामले में एक आरोपी फरार है। आरोपियों से पूछताछ पर अन्य जिलों एवं अन्य राज्यो के मामलों में भी खुलासा होने की प्रबल संभावना है गिरफ्तार आरोपी - 1. मुशरफ पिता सुब्बन मुसलमान उम्र 22 साल निवासी हजारीबास थाना कांमा जिला- डींग राजस्थान 2. जलीस पिता कासम मुसलमान उम्र 20 साल निवासी चाका दौला थाना कांमा जिला - डींग राजस्थान फरार आरोपी - 1. सालिम उर्फ सलीम पिता शब्बीर मुसलमान उम्र 27 वर्ष निवासी हजारीबास थाना कांमा जिला- डींग राजस्थान जस सामग्री - पुलिस टीम द्वारा आरोपियों के कब्जे से घटना में प्रयुक्त मोबाइल कीमती करीब 8 हजार रूपये एवं फरियादी के साथ की गई धोखाधड़ी में से दोनो आरोपियों से 30-30 हजार रूपये कुल मशरूका

कीमती करीब 68 हजार रूपये का जस किया गया है। तरीका-ए-वारदात - उक्त गिरफ्तार आरोपी अंतर्राज्यीय मेवाती ठग गिरोह के सक्रिय सदस्य हैं। जिनमें से एक आरोपी जो मामले में फरार है उसके द्वारा धोखाधड़ी करने हेतु मामले में गिरफ्तार दोनो आरोपियों को नये सिम कार्ड एवं नये बैंक खाता नम्बर उपलब्ध कराये जाते है जिसके एवज में वह फ्रॉड की गई राशि का 30 प्रतिशत पैसा अपने पास रखता है शेष राशि दोनो आरोपी आपस में बराबर - बराबर बाँट लेते है। उक्त आरोपियों द्वारा निम्न प्रकार के फ्रॉड को अंजाम दिया जाता है - 1.फोन के माध्यम से लोगो को उनका रिश्तेदार/ परिचित बताकर ठगी। 2. सोशल मीडिया के माध्यम से लोगो को सस्ता सामान देने के नाम ठगी। 3. डेबिट/ क्रेडिट कार्ड की लिमिट बढ़ाने के नाम पर लोगो से ओ.टी.पी. पूछकर ठगी। 4. हस्त पर सामान बेचने की गलत जानकारी साझा करके लोगो के साथ ठगी। 5. बैंक खातों में चट्टुष्ट अपडेट कराने के नाम पर ठगी। सराहनीय योगदान - उक्त सम्पूर्ण कार्यवाही में थाना प्रभारी शाहनगर निरीक्षक रजनी शुक्ला, पुलिस सायबर सेल प्रभारी उनि अनिल सिंह राजपूत, उनि मेधा मिश्रा, उनि अवधराज सिंह उडके, पुलिस सायबर सेल पन्ना से प्र.आर. राहुल सिंह बघेल, आशीष अवस्थी, आर. धर्मेन्द्र सिंह राजावत, राहुल पाण्डेय एवं पुलिस टीम में शामिल प्र.आर. इंदुल बक्श, हेमन्त रावत, आर. दिनेश यादव, रविन्द्र अहिरवार, नीतेश असादी, विनोद डाबर एवं बृजेन्द्र पायक का सराहनीय योगदान रहा। पुलिस अधीक्षक पन्ना द्वारा उक्त पुलिस टीम को 10 हजार रूपये के ईनाम से पुरस्कृत किये जाने की घोषणा की गई है।

टीवी, कूलर, किचन और जिम : जेल में बंद इमरान खान को मिल रही लगजरी सुविधाएं


इस्लामाबाद सरकार ने सुप्रीम कोर्ट को सूचित किया है कि जेल में बंद पाकिस्तान के पूर्व प्रधानमंत्री इमरान खान के पास उनकी कोठरी के बगल में टहलने की जगह, एक कूलर, एक टीवी, एक अलग रसोईघर, व्यायाम के लिए उपकरण और अन्य सुविधाएं हैं। 71 वर्षीय खान पिछले साल सितंबर से रावलपिंडी की हाई सिक्योरटी वाली अदियाला जेल में कैद हैं। उन्हें जिला जेल अटक से इस जेल में स्थानांतरित कर दिया गया था, जहां उन्हें तोशखाना भ्रष्टाचार मामले में दोषी ठहराए जाने के बाद 5 अगस्त 2023 को गिरफ्तारी के बाद रखा गया था। 30 मई को एक मामले में सुप्रीम कोर्ट में पेश होते हुए पाकिस्तान तहरीक-ए-इंसाफ (पीटीआई) पार्टी के संस्थापक ने मुख्य न्यायाधीश से शिकायत की थी कि वह एकांत कारावास में रह रहे हैं और सरकार ने वकीलों और परिवार से उनकी मुलाकात पर प्रतिबंध लगा दिया है। सदस्य. सरकार ने सुप्रीम कोर्ट को सौंपे गए जवाब में उनके द्वारा प्राप्त सुविधाओं की एक सूची प्रदान करके उनके दावों को खारिज कर दिया और इसमें खान की सेल और अन्य वस्तुओं के साथ-साथ जेल



में उनकी कानूनी टीम के साथ उनकी मुलाकात की तस्वीरें भी शामिल थीं। सरकार ने कहा कि खान को सेल के बगल में चलने की जगह, एक रूम कूलर, एक टीवी, किताबें पढ़ने के लिए एक अलग रसोईघर, एक कुर्सी के साथ एक अध्ययन मेज और व्यायाम के लिए उपकरण का आनंद मिला। सरकार ने उन व्यक्तियों की एक सूची भी प्रदान की, जिन्होंने खान से मुलाकात की है, इन दावों का खंडन करते हुए कि उन्हें एकांत कारावास में रखा जा रहा है। इसने सुझाव दिया कि, यदि आवश्यक हो, तो खान के आरोप को सत्यापित करने के लिए एक

आयोग नियुक्त किया जा सकता है। इससे पहले, सरकार ने दोषी पूर्व प्रधान मंत्री के साथ बैठकों की सुविधा के लिए मार्च में मानक संचालन प्रक्रियाओं (एसओपी) को औपचारिक रूप दिया था। एसओपी के अनुसार, पीटीआई नेताओं बैरिस्टर गोहर अली खान, शेर अफजल मारवत और बैरिस्टर उमैर अहमद खान नियाज़ी को जेल में यात्राओं के समन्वय के लिए फोकल व्यक्ति के रूप में नामित किया गया था। खान को मंगलवार को दो अलग-अलग सत्रों में अपने परिवार और वकीलों से मिलने की अनुमति दी जानी थी, जबकि गुरुवार को एक सत्र उनके

वकीलों/दोस्तों के लिए आरक्षित होगा। खान से मिलने के इच्छुक लोगों को नामित फोकल व्यक्तियों के माध्यम से जेल अधिकारियों के साथ समन्वय करना होगा, जो छह व्यक्तियों की सीमा का पालन करते हुए, निर्धारित बैठक से एक दिन पहले आगतुक सूची प्रदान करेंगे – जिसमें प्रति फोकल व्यक्ति दो व्यक्ति शामिल होंगे। अलग से, पीटीआई ने एक व्हाट्सएप संदेश में खान के सेल की तस्वीर साझा की, जिसे सरकार ने जारी किया था, यह दावा करते हुए कि यह एक सेल फोटो थी जहां पूर्व प्रधान मंत्री इमरान खान को एकांत कारावास में रखा गया है। पार्टी ने कहा कि यह इस दावे का विरोधाभास है कि एक पूर्व प्रधानमंत्री एक वातानुकूलित कमरे और कामकाज के लिए एक सहायक के साथ ए क्लास सेल का हकदार था। पीटीआई ने कहा, खान ने कभी भी ऐसी सुविधा में रखे जाने के बारे में शिकायत नहीं की जहां प्राकृतिक रोशनी या खिड़की तक पहुंच नहीं है, हालांकि यह दिखाता है कि सरकारी मशीनरी ने इस सब समय कैसे गड़बड़ी की, उन्हें हर महीने दस लाख से ऊपर की लागत वाली सेल में रखा गया।



प्राग: चेक गणराज्य में एक यात्री रेलगाड़ी और एक मालगाड़ी के बीच टक्कर में कम से कम चार यात्रियों की मौत हो गई जबकि 27 अन्य घायल हो गए। अधिकारियों ने बुधस्पतिवार को यह जानकारी दी। गृह मंत्री विट रकुसन ने बताया कि इस दुर्घटना में कम से कम 27 यात्री घायल हुए हैं। उन्होंने बताया कि यह घटना बुधवार देर रात प्राग से लगभग

100 किलोमीटर पूर्व में पर्डुबिस शहर में हुई। गृह मंत्री ने बताया कि यात्री रेलगाड़ी निजी कंपनी ‘रेजियोजेट की थी। परिवहन मंत्री मार्टिन कुप्का ने बताया कि प्राग और देश के पूर्वी भाग के बीच प्रमुख रेल लाइन पर परिचालन को बंद करना पड़ा है, अधिकारी इस घटना की जांच कर रहे हैं। बचावकर्मियों ने बताया कि पूर्वी स्लोवाकिया के

कोसिसे शहर और फिर वहां से यूक्रेन की सीमा पार चोप की ओर जा रही ट्रेन में 380 यात्री सवार थे। यूक्रेन के विदेश मंत्रालय ने एक बयान में कहा कि इस दुर्घटना में कम से कम दो यूक्रेनी महिलाओं की मौत हो गई। प्रधानमंत्री पेटर फियाला ने दुर्घटना को एक बड़ी त्रासदी बताया और मारे गए लोगों के परिजनों के प्रति संवेदना व्यक्त की।

जेलेंस्की-बाइडेन मुलाकात से पहले यूक्रेन ने रूस की तेल रिफाइनरी और ईंधन डिपो पर किया हमला

इंटरनेशनल डेस्क: कीव द्वारा क्रैमलिन के युद्ध करने के तरीके को बाधित करने के चल रहे प्रयास और यूक्रेन के राष्ट्रपति वोलोदिमीर जेलेंस्की द्वारा द्वितीय विश्व युद्ध के बाद यूरोप के सबसे बड़े युद्ध में पश्चिमी देशों के समर्थन की मांग के बीच यूक्रेनी ड्रोन ने रूसी सीमा क्षेत्रों में एक तेल शोधन संयंत्र और एक ईंधन डिपो पर हमला किया। निशाना बनाए गए क्षेत्रों के अधिकारियों ने बृहस्पतिवार को यह जानकारी दी। जेलेंस्की बृहस्पतिवार को फ्रांस में डी-डे स्मरणोत्सव में अमेरिकी राष्ट्रपति जो बाइडेन सहित विश्व नेताओं के साथ शामिल होने वाले हैं। शुक्रवार को उन्हें फ्रांसीसी अधिकारियों से मिलना है। जेलेंस्की की यात्रा रूसी राष्ट्रपति व्लादिमीर पुतिन की चेतावनी के एक दिन बाद हुई है जिसमें उन्होंने कहा था कि रूस अन्य देशों को लंबी दूरी के हथियार मुहैया करा सकता है ताकि वे पश्चिमी लक्ष्यों पर हमला कर सकें। यह धमकी



तब आई जब उत्तरी अटलांटिक संधि संगठन ‘नाटो% के सहयोगियों ने कहा कि वे यूक्रेन को रूसी क्षेत्र पर हमला करने के लिए कीव को दिए जाने वाले हथियारों का इस्तेमाल करने की अनुमति देंगे। यूक्रेन की सेना पूर्वी क्षेत्रों में हाल ही में रूस के हमले को रोकने के लिए लड़ रही है।

रूस दो साल से अधिक समय से चल रहे युद्ध के बाद लगभग 1,000 किलोमीटर की सीमा रेखा पर गोला-बारूद और सैनिकों की कमी का फायदा उठाना चाहता है। रूस की सुरक्षा परिषद के उप प्रमुख दिमित्री मेदवेदेव ने कहा कि बुधवार को रूस के सेंट पीटर्सबर्ग में की गई पुतिन की टिप्पणी हमारी

विदेश नीति में एक महत्वपूर्ण बदलाव है। मेदवेदेव ने अपने मेसेजिंग ऐप चैनल पर लिखा, अमेरिका और उसके सहयोगियों को दूसरों द्वारा रूसी हथियारों के सीधे इस्तेमाल के प्रभाव को महसूस करने दें। मेदवेदेव ने कहा कि पुतिन ने जानबूझकर रूसी हथियारों के संभावित प्राप्तकर्ता

देशों का नाम नहीं बताया। उन्होंने कहा कि वे (हथियार) अमेरिका और उसके सहयोगियों को अपना दुश्मन मानने वाले किसी को भी दिए जा सकते हैं। रोस्तोव के गवर्नर वसीली गोर्लुबेव ने कहा कि रूस के रोस्तोव क्षेत्र में नोवोशाख्निंस्क तेल शोधन संयंत्र पर रात में ड्रोन से हमला हुआ जिससे आग लग गई। उन्होंने कहा कि दूसरे हमले के कारण अग्निशमन कर्मियों को कुछ समय के लिए बाहर निकलना पड़ा। इसमें हुए नुकसान का अभी ठीक पता नहीं चला है। गोर्लुबेव ने कहा कि इसमें कोई हताहत नहीं हुआ। एक अन्य सीमावर्ती क्षेत्र (बेलगोरोद) में एक ड्रोन ने रात में एक तेल डिपो पर हमला किया। गवर्नर व्याचेस्लाव ग्लैदकोव ने कहा कि इस हमले से एक तेल भंडार में विस्फोट हुआ और आग लग गई। उन्होंने कहा कि आग को जल्दी बुझा दिया गया और कोई हताहत नहीं हुआ। रिपोर्ट की पुष्टि करना तुरंत संभव नहीं था।



नेशनल डेस्क प्रधानमंत्री नरेंद्र मोदी आए दिन देश को भ्रष्टाचार मुक्त करने की बातें कर रहे हैं, वहीं उनके गृहाराय गुजरात में भ्रष्ट अधिकारी भ्रष्टाचार को प्रमोट करने के लिए नए-नए तरीके खोजने में पीछे नहीं हैं। पूरे देश में जब भी विकास की बातें करें तो गुजरात मॉडल का जिक्र जरूर होता है, लेकिन अब कहीं भ्रष्टाचार का जिक्र होगा तो गुजरात ई.एम.आई. मॉडलका जिक्र भी जरूर होगा। गुजरात में इन दिनों इस मॉडल की चर्चा ज़ोरों पर है। हैरान करने वाली बात है कि गुजरात में लोग भ्रष्ट अधिकारियों को ईएमआई यानी किस्तों में रिश्वत दे भी रहे हैं। राय में ई.एम.आई. के रूप में रिश्वत लेने के ऐसे ही कई मामले सामने आए हैं। दरअसल इस साल भ्रष्टाचार निरोधक ब्यूरो (ए.सी.बी.) द्वारा ऐसे दस मामले दर्ज किए गए हैं। एक मीडिया रिपोर्ट के मुताबिक 4 अप्रैल को सूरत में एक ग्रामीण के खेत को समतल करने के लिए 85 हजार रुपये की रिश्वत मांगी गई। ग्रामीण को आर्थिक स्थिति को देखते हुए, उसके सामने रिश्वत की रकम को ई.एम.आई. के रूप में चुकाने का विकल्प रखा गया। जिसमें पहले 35 हजार रुपये की रकम और बाकी बची हुई रकम को तीन बराबर किस्तों में भुगतान करने की बात कही गई। एक अन्य मामले में दो पुलिसकर्मी साबरकांठा निवासी से मांगे गए 4 लाख रुपये लेकर

भाग गए, दरअसल यह राशि उनके द्वारा मांगे गए कुल 10 लाख रुपये की पहली किस्त थी। एक अन्य मामले में, साइबर क्राइम पुलिस अधिकारी ने मांगे गए 10 लाख रुपये को चार किस्तों में बांट दिया। भ्रष्टाचार निरोधक ब्यूरो (एसीबी) के अधिकारियों का कहना है कि किस्तों में रिश्वत लेने की प्रथा बढ़ रही है और इस साल अकेले ऐसे दस मामले सामने आए हैं। मार्च महीने में जीएसटी फर्जी बिलिंग घोटाले में एक व्यक्ति से 21 लाख रुपये की रिश्वत मांगी गई थी, जिसमें 2 लाख रुपये की 10 किस्तों और 1 लाख रुपये की एक किश्त में उसे पूरा पैसा अधिकारियों को देना था, ताकि इससे आरोपी को परेशानी भी न हो और पूरा रिश्वत का पैसा अधिकारियों को मिल भी जाए। एसीबी के एक वरिष्ठ अधिकारी के हवाले मीडिया रिपोर्ट में कहा गया है कि एक व्यक्ति जो घर, कार या कोई भी कीमती चीज खरीदने में असमर्थ है, वह ई.एम.आई. पर लोन ले लेता है। भ्रष्ट अधिकारी अब रिश्वत के लिए भी यही तरीका अपना रहे हैं। ए.सी.बी. के निदेशक और डी.जी.पी. (कानून और व्यवस्था) शमशेर सिंह के अनुसार, यह तो बस एक छोटा सा मामला हो सकता है क्योंकि एजेंसी केवल उन मामलों की जांच कर रही है, जो उनके जानकारी में आए हैं, ऐसे कई सारे मामले हो सकते हैं, जो अभी तक जानकारी में नहीं आए हैं।

संसद परिसर में जाली आधार कार्ड से प्रवेश करने की कोशिश करने वाले 3 लोग गिरफ्तार

नेशनल डेस्क जाली आधार कार्ड का उपयोग करके उच्च सुरक्षा वाले संसद परिसर में प्रवेश करने का प्रयास करने पर सीआईएसएफ कर्मियों ने तीन मजदूरों को पकड़ लिया। दिल्ली पुलिस ने कासिम, मोनिस और सोएब नाम के तीन व्यक्तियों को गिरफ्तार किया और उन पर जालसाजी और धोखाधड़ी से संबंधित भारतीय दंड संहिता (आईपीसी) की विभिन्न धाराओं के तहत आरोप लगाए। सूत्रों ने बताया कि नियमित

सुरक्षा और पहचान जांच के दौरान मंगलवार को संसद भवन के फ्लैप गेट प्रवेश पर सीआईएसएफ कर्मियों ने तीनों को रोक लिया और हिरासत में ले लिया। सीआईएसएफ ने आगे की जांच में पाया कि उनके आधार कार्ड जाली हैं। यह घटना सीआरपीएफ और दिल्ली पुलिस की टुकड़ियों की जगह सीआईएसएफ द्वारा संसद परिसर की पूरी सुरक्षा अपने हाथ में लेने के तुरंत बाद हुई। गिरफ्तार किए गए तीन व्यक्तियों को डी



वी प्रोजेक्ट्स लिमिटेड द्वारा नियुक्त किया गया था, जिसे संसद परिसर के अंदर सांसद

के लाउंज के निर्माण के लिए अनुबंधित किया गया था। सीआईएसएफ ने उन लोगों को दिल्ली पुलिस को सौंप दिया, जिन्होंने एफआईआर दर्ज की और उन पर आईपीसी की धारा 465 (जालसाजी), 419 (प्रतिरूपण द्वारा धोखाधड़ी), 120 बी (आपराधिक साजिश), 471 (जाली दस्तावेज़ को असली के रूप में उपयोग करना) के तहत मामला दर्ज किया। और 468 (धोखाधड़ी के उद्देश्य से जालसाजी)।

विश्व नेताओं ने प्रधानमंत्री मोदी की जीत का किया स्वागत

कहा- शानदार रहेगा आपका तीसरा कार्यकाल

इंटरनेशनल डेस्क: लोकसभा चुनाव में जीत के बाद प्रधानमंत्री नरेन्द्र मोदी को बधाई देने का सिलसिला जारी है और विश्व नेताओं ने प्रधानमंत्री मोदी की जीत का स्वागत किया है।ऑस्ट्रेलिया, ब्राजील, न्यूजीलैंड और फिलीपीन सहित दुनियाभर के कई नेताओं ने उनके नेतृत्व में भारत के साथ द्विपक्षीय संबंधों को और प्रगाढ़ करने का संकल्प लिया। मोदी रविवार को लगातार तीसरी बार प्रधानमंत्री पद की शपथ लेंगे। भारतीय जनता पार्टी (भाजपा) नीत राष्ट्रीय जनतांत्रिक गठबंधन (राजग) ने लोकसभा चुनाव में 293 सीट पर जीत दर्ज की है। आस्ट्रेलिया के प्रधानमंत्री एंथनी अब्बनीज ने मोदी से बात कर उन्हें चुनाव में जीत की बधाई दी। उन्होंने कहा, “ ऑस्ट्रेलिया और भारत करीबी मित्र हैं। दोनों के बीच मजबूत रणनीतिक, आर्थिक और सांस्कृतिक संबंध है। हम 2024 और उसके बाद भी अपनी साझेदारी को प्रगाढ़ करने को प्रतिबद्ध हैं। फिलीपीन के राष्ट्रपति बोंगबोंग मार्कोस ने भी मोदी को नया जनादेश हासिल करने पर बधाई दी है। उन्होंने कहा,

“पिछले दशक ने भारत को फिलीपीन का सचा मित्र साबित किया है और मैं आने वाले वर्षों में हमारी द्विपक्षीय और क्षेत्रीय साझेदारी को और मजबूत बनाने की आशा करता हूं। ब्राजील के राष्ट्रपति लुईस इनासियो लूला दा सिल्व्वा ने बधाई देते हुए कहा कि मोदी का तीसरा कार्यकाल सतत विकास को बढ़ावा देने, असमानताओं को दूर करने और दोनों देशों के बीच सहयोग को मजबूत करने में सफल होगा। उन्होंने सोशल मीडिया मंच 'एक्स पर पोस्ट किया, “ब्राजील और भारत अंतर्राष्ट्रीय व्यवस्था में अन्याय का सामना करने और भूख और गरीबी के खिलाफ लड़ाई में सहयोगी हैं। आइए हम ब्राजील में जी20 और आईबीएसए शिखर सम्मेलनों में मिलें और साथ मिलकर काम करना जारी रखें। न्यूजीलैंड के प्रधानमंत्री क्रिस्टोफर लुक्सन ने मोदी को बधाई देते हुए कहा, “ भारतीय चुनाव परिणाम में जीत के लिए प्रधानमंत्री नरेन्द्र मोदी को हार्दिक बधाई। दुनिया के सबसे बड़े मतदान में लोकतंत्र का जश्न देखना अद्भुत है। मैं न्यूजीलैंड-भारत संबंधों में सार्थक वृद्धि के लिए



भारत सरकार के साथ मिलकर काम करने के लिए उत्सुक हूं। कनाडा के प्रधानमंत्री जस्टिन ट्रूडो ने प्रधानमंत्री मोदी को चुनावी सफलता की बधाई देते हुए कहा कि उनका देश मानवाधिकारों, विविधता

और कानून के शासन पर आधारित द्विपक्षीय संबंधों को आगे बढ़ाने के लिए प्रधानमंत्री मोदी के नेतृत्व वाली सरकार के साथ काम करने के लिए तैयार है। ट्रूडो ने 'एक्स पर लिखा, “ भारतीय प्रधानमंत्री

को उनकी चुनावी जीत के लिए बधाई। कनाडा दोनों देशों के लोगों के बीच संबंधों को आगे बढ़ाने के लिए उनकी (मोदी की)सरकार के साथ काम करने के लिए तैयार है जो मानवाधिकारों, विविधता और कानून के शासन पर आधारित है। दोनों देशों के संबंधों में पिछले साल सितंबर में तब तनाव आ गया था जब ट्रूडो ने आरोप लगाया कि कनाडा में खालिस्तानी अलगाववादी हरदीप सिंह निजर् की हत्या में भारतीय एजेंटों की ‘संभावित संलिप्तता है। भारत ने इन आरोपों को खारिज करते हुए इसे ‘बकसवास और ‘प्रेरितकरार दिया था। एस्टोनिया की प्रधानमंत्री काजा कल्लास और यूरोपीय आयोग की अध्यक्ष उर्सुला वोन डेर लैयेन ने भी प्रधानमंत्री को चुनाव में जीत दर्ज करने के लिए बधाई दी। इजराइल के पूर्व प्रधानमंत्री और मौजूदा नेता प्रतिपक्ष यायर लैपिड ने भारत के आम चुनाव को ‘लोकतंत्र की जीतकरार दिया। उन्होंने बृहस्पतिवार को प्रधानमंत्री मोदी को बधाई देते हुए उम्मीद जताई कि भारत और इजराइल के संबंध लगातार मजबूत होते जाएंगे।